

سورہ علق

مکہ مکرمہ میں نازل ہوا۔ اس میں تین آیتیں ہیں

ماقبل سے ربط | سورت ماقبل سے اس کا ربط اور مناسبت اس طرح ہے

کہ ماقبل سورت میں ارشاد ہوا تھا:۔ لَقَدْ خَلَقْنَا الْإِنْسَانَ فِي أَحْسَنِ

تَقْوِيمٍ۔ بے شک ہم نے انسان کو بہترین صورت میں پیدا کیا۔ اور اس

سورت شریفہ میں ارشاد ہو رہا ہے:۔ خَلَقَ الْإِنْسَانَ مِنْ عَلَقٍ۔ اسی

خدا نے انسان کو بستہ خون سے پیدا کیا۔ تخلیق انسان کا بیان پہلی سورت

میں بھی ہوا تھا۔ یہاں بھی اس کا بیان فرمایا جا رہا ہے۔ فرق اس قدر ہے کہ

ہر چیز کی چار علتیں ہوتی ہیں جن کو ”علل اربعہ“ کہتے ہیں۔ علت فاعلی،

مادی، یہ چیز کس نے بنائی؟ علت مفعولی کہ اس کو کون سی صورت دی؟ علت

مادی کہ کس چیز سے بنائی؟ اور علت غائی کہ کس لئے بنائی؟ علت غائی

کا بیان وما خلقت الجن والانس الا ليعبدون میں گزر چکا ہے

جس میں اللہ سبحانہ نے فرمایا کہ میں نے جن و انس کو محض میری عبادت کے لئے پیدا کیا ہے۔ اور علت صوری کا بیان لقد خلقنا الانسان في احسن تقويم میں گزرا تھا کہ بے شک ہم نے انسان کو بہترین صورت پر پیدا کیا۔ اب یہاں علت مادی کا بیان فرمایا جا رہا ہے: خلق الانسان من علق۔ اللہ نے انسان کو بے خون سے پیدا کیا۔ رہی علت فاعلی کہ انسان کو کس نے پیدا کیا؟ مذکورہ تینوں آیات کریمہ میں موجود ہے: خلقت میں نے پیدا کیا۔ خلقنا ہم نے پیدا کیا۔ خلق۔ اسی خدا نے پیدا کیا۔ اس طرح تخلیق انسان کے پورے علل اربعہ بیان ہو چکے۔

دو نمبر رابطہ | دوسری وجہ مناسبت یہ ہے کہ سورت ماقبل میں انسان کے دو گروہ کفار منکرین اور مومنین صالحین کا بیان، ان کا باہمی فرق اور دائر آخرت میں ہر ایک کا مقام اور احوال اجمالاً مذکور ہوا تھا۔ اب اس سورت شریفہ میں ان کا بیان کسی قدر تفصیل کے ساتھ فرمایا جا رہا ہے۔ گویا یہ سورت شریفہ سورت ماقبل کی شرح اور اس کا تملک ہے۔ اجمال اور تفصیل میں جو مناسبت ہے وہ بالکل ظاہر ہے۔

قرآن کریم کی آیات جو سب سے پہلے نازل ہوئیں | مفسرین کرام بلکہ تمام صحابہ

و تابعین رضوان اللہ علیہم اجمعین کا اس پر اجماع و اتفاق ہے کہ ترتیب قرآن کریم
 جو لوح محفوظ کی ترتیب کے عین مطابق ہے اس کے لحاظ سے سورہ علق کا مقام
 والتین والذین کے بعد ہے لیکن نزول کے اعتبار سے سورہ علق کی ابتدائی
 آیات کریمہ مالہم یعلم تک سب سے پہلے نازل ہوئیں۔ چنانچہ ام المؤمنین سیدنا
 عائشہ صدیقہ رضی اللہ تعالیٰ عنہا فرماتی ہیں:۔ اَوَّلُ مَا نَزَلَ مِنَ الْقُرْآنِ
 اقْرَأْ بِاسْمِ رَبِّكَ الَّذِي خَلَقَ (ابن جریر حاکم بروایت صحیحہ ابن مردودہ، بیہقی بروایت
 صحیحہ) سب سے پہلے جو قرآن کریم نازل ہوا وہ اقْرَأْ بِاسْمِ رَبِّكَ الَّذِي خَلَقَ
 تھا، حضرت ابو موسیٰ اشعریؓ فرماتے ہیں:۔ کانت اقْرَأْ بِاسْمِ رَبِّكَ اَوَّلَ
 سُورَةٍ انْزَلَتْ عَلَى مُحَمَّدٍ۔ (ابن ابی شیبہ ابن الضریں ابن الانباری طبرانی حاکم بروایت
 صحیحہ ابن مردودہ ابونعیم) سب سے پہلی سورت شریفہ جو حضرت محمد مصطفیٰ احمد مجتبیٰ
 صلی اللہ علیہ وآلہ وسلم پر نازل ہوئی وہ اقْرَأْ بِاسْمِ رَبِّكَ (کی سورت تھی)۔
 اسی وجہ سے اس سورت شریفہ کو سورہ اقْرَأْ بھی کہتے ہیں۔ حضرت ابن عباسؓ
 فرماتے ہیں:۔ اَوَّلُ مَا نَزَلَ مِنَ الْقُرْآنِ بِمَكَّةَ اقْرَأْ بِاسْمِ رَبِّكَ الَّذِي
 خَلَقَ۔ (ابن مردودہ بن طرق) مکہ مکرمہ میں سب سے پہلے قرآن کریم کا جو حصہ
 نازل ہوا وہ اقْرَأْ بِاسْمِ رَبِّكَ الَّذِي خَلَقَ تھا، حضرت محمد بن عبد

مختر و محقق و علماء سے روایت کرتے ہیں :- کان اول ما انزل الله على
 نبیہ اقرأ باسم ربك الى ما لم يعلم فقالواخذ اصد رها الذى انزل
 يوم حرا و شتم انزل الله آخرها بعد ذلك ما شاء الله - (یسقی)
 اللہ سبحانہ تعالیٰ نے اپنے نبی اکرم و افخم صلی اللہ علیہ وآلہ وسلم پر رب سے پہلے
 جو نازل فرمایا وہ اقرأ باسم ربك سے ما لہر یعلم تک تھا۔ تمام علماء
 کرام نے یہی فرمایا کہ اس سورت شریفہ کا بس اسی قدر حصہ وہ تھا جو واقعہ حرا
 کے دن نازل فرمایا گیا پھر اس کا ما بقی حصہ اللہ سبحانہ تعالیٰ نے اس کے بعد
 جب اللہ سبحانہ کو منظور ہوا نازل فرمایا :-

نبوت کا آغاز | حرا کا واقعہ حضرت ام المومنین سیدتنا عائشہ صدیقہ
 روایا صالحہ سے رضی اللہ تعالیٰ عنہا اس طرح بیان فرماتی ہیں :- اول

ما بدئى به رسول الله صلى الله عليه وسلم من الوحي الرؤيا
 الصالحة في النوم فكان لا يرى رؤيا الا جاءت مثل فلق الصبح
 ثم حُبب اليه الخلاء وكان يخلو بغار حراء فيتحنّث فيه وهو
 التّعبّد الليالي ذوات العدد قبل ان ينزع الى اهله ويتزوّد
 لذلك ثم يرجع الى خديجة حتّى جاؤه الحقّ وهو فى غار حراء

حضرت رسول اکرم صلی اللہ علیہ وآلہ وسلم کی وحی نبوت و رسالت کی ابتدا اس طرح ہوئی کہ (جب آپ کی عمر شریف کے چالیس سال ربیع الاول میں تکمیل کو پہنچے تو) آپ کو خواب میں ”رویائے صالحہ“ (اچھے چہرے اور سچے سچے خواب) دکھائی دینے لگے چنانچہ (رات کو) خواب میں جو کچھ ملاحظہ فرماتے (صبح کو) روزِ روشن کی طرح کھلے اور واضح واقعات نمودار ہوتے۔ پیم خلوت گزینی آپ کا محبوب مشغلہ بن گئی چنانچہ آپ غارِ حرا میں (جو کہ معظّمہ سے کچھ ہی دور واقع ہے) خلوت گزینے لگے۔ وہاں تشریف لے جا کر اس میں کئی کئی راتوں تک مشغول عبادتِ ربّ کرتے (دنوں دنوں) گھر کا رخ بھی نہ فرماتے۔ ہاں اس مدت کے لئے کچھ توشہ ساتھ ہوتا پیم (جب وہ ختم ہو جاتا تو) ام المؤمنین سیدہ تنّٰخِیجۃ الکبریٰ رضی اللہ تعالیٰ عنہا دارِ رضا و اعنا کے پاس لوٹ آتے۔ پیم اسی قدر توشہ ساتھ لے جاتے۔ (آپ کا یہی سلسلہ چھ مہینے تک جاری رہا۔ رمضان شریف کی ۱۰ تاریخ تھی اور آپ غارِ حرا میں رونق افروز تھے کہ آپ کے ہاں حق (کا پیام بلکہ حق ہی) آپہنچا۔ یعنی حقیقۃً نبوت سے سرفراز ہوئے۔

جبریل سے ملاقات	فَجَاءَهُ الْمَلَكُ فَقَالَ اقْرَأْ مَا أَنَا بِقَارِئُ
اور آیاتِ قرآن کی تلقین	قَالَ فَاخْذِنِي فَعَطْنِي حَتَّىٰ بَلَغَ مِنِّي الْجَهْدُ

ثُمَّ ارسلني فقال اقرأ فقلت ما انا بقارئ قال فاخذني فغطني الشامة
حق بنع مني الجهد ثم ارسلني فقال اقرأ فقلت ما انا بقارئ فاخذني
فغطني الشامة حتى بلغ مني الجهد ثم ارسلني فقال اقرأ باسم
ربك الذي خلق خلق الانسان من علق اقرأ وربك الاكرم الذي
علم بالقلم علم الانسان ما لم يعلم۔ اتنے میں آپ کے پاس ایک فرشتہ
آیا (یعنی جبریل علیہ السلام) اور کہا کہ پڑھو حضور انور فرماتے ہیں کہ میں نے
کہا میں پڑھتا نہیں ہوں۔ (کیونکہ اب تک آپ کو کسی نے کچھ بھی پڑھایا نہ تھا)
حضور فرماتے ہیں یہ سنتے ہی میں اس (فرشتہ) نے مجھے پکڑ کر ایسا دیا کہ حد درجہ
مشقت محسوس ہوئی پھر مجھے چھوڑ دیا۔ پھر کہا کہ پڑھو۔ پھر میں نے وہی جواب دیا
کہ میں پڑھنے والا نہیں ہوں۔ پس اس نے مجھے پکڑا اور دوبارہ بھی ایسا دیا
کہ میں بڑی محنت میں پڑ گیا۔ پھر مجھے چھوڑ دیا۔ پھر کہا کہ پڑھو۔ میں نے ہی جواب
دیا کہ میں پڑھنے والوں میں سے نہیں ہوں۔ (یعنی نہ صرف میں بلکہ میرے ملک کے
لوگ عام طور پر پڑھنے والے نہیں ہیں) یا ما انا بقارئ کے یہ معنی کہ آخر پڑھوں
تو کیا پڑھوں؟ اس پر اس نے پھر مجھے پکڑ لیا اور تیسری دفعہ بھی ایسا دیا کہ
میں نے بڑی محنت و مشقت پائی۔ پھر مجھے چھوڑ دیا اور کہا (یوں پڑھئے) :-

اقْرَأْ بِاسْمِ رَبِّكَ الَّذِي خَلَقَ الْإِنْسَانَ مِنْ عَلَقٍ اقْرَأْ وَرَبُّكَ الْأَكْرَمُ
الَّذِي عَلَّمَ بِالْقَلَمِ عَلَّمَ الْإِنْسَانَ مَا لَمْ يَعْلَمْ (ان آیات کریمہ کا ترجمہ اور مطلب یمن
تفسیر آگے آ رہا ہے)۔

غار حرا سے واپسی اور | فرجع بہا رسول اللہ صلی اللہ علیہ وسلم
حضرت خدیجہؓ کا دلاسا | یرجف فوادہ فدخل علی خدیجۃ بنت خویلد

فَقَالَ نَرْمُقُوْنِي فَرْمُقُوْهُ حَتّٰی ذَهَبَ عِنْدَ الرَّوْعِ فَقَالَ لَخَدِیْجَةُ
وَاحِبَةٌ هَٰذَا الْخَبْرُ لَقَدْ خَشِیْتُ عَلٰی نَفْسِیْ فَقَالَتْ خَدِیْجَةُ كَلَّا وَاللّٰهُ مَا
يَخْزِيْكَ اللّٰهُ اَبَدًا اِنَّكَ لَتَصِلُ الرَّحْمَ وَتَحِلُّ الْكُلَّ وَتَكُبُّ الْمَعْدُومَ
وَتَقْرٰی الضَّیْفَ وَتَعٰیْنُ عَلٰی نَوَائِبِ الْحَقِّ پھر آپ ان آیات کریمہ (کا تحفہ)
لئے ہوئے (غار حرا سے کا شانہ مبارک کی طرف) لوٹ آئے ایسی حالت میں کہ
آپ کا قلب مبارک دھڑک رہا تھا۔ سیدھے حضرت ام المؤمنین سیدتنا خدیجہ الکبریٰ
بنت خویلد رضی اللہ تعالیٰ عنہا کے پاس آئے اور فرمایا مجھے چادر اڑھا دو مجھ پر
لحاف ڈال دو۔ چنانچہ حسبہ تعمیل کی گئی۔ تا آنکہ (آپ کو پوری طرح سکون حاصل ہوا
اور) خوف و ہراس کی کیفیت جاتی رہی۔ حضور اکرمؐ نے اس کے بعد حضرت
خدیجہ الکبریٰ کو سارا واقعہ (غار حرا کا) کاسنا یا اور فرمانے لگے کہ مجھے تو جان کے

لا لے پڑ گئے تھے۔ (اور ایسا معلوم ہوا کہ میری جان پر ہی آ پڑی ہے) یہ سن کر حضرت خدیجہؓ نے دلاسا دیا۔ بخدا ایسا ہرگز نہیں ہو سکتا۔ اللہ سبحانہ تعالیٰ آپ کے ساتھ کبھی ایسا معاملہ نہیں فرمائے گا۔ ماشاء اللہ سے آپ تو (اہل قرابت سے) صلہ رحمی فرماتے ہیں اور (دوسروں کی خاطر) خود پر ہر طرح کی مشقت برداشت کیا کرتے ہیں ناداروں کو ذریعہ معاش سے لگا دیتے ہیں۔ باہر سے آنے والوں کی ہماں نوازی فرماتے ہیں۔ اور آفت زدہ ستم رسیدہ لوگوں کی حقیقی امداد و اعانت فرماتے رہتے ہیں۔ یعنی جن کا شعاریہ ہو کیونکر ممکن ہے کہ اللہ سبحانہ اچانک ان کے ساتھ ایسا سلوک فرمائے کہ لوگوں میں چرچا ہونے لگے کہ فلاں کا دفعۃً انتقال ہو گیا ایسا ہرگز نہیں ہو سکتا۔

حضور کو حضرت خدیجہؓ کا فانطلقت به خديجة حتى اتت ورقة

ورقه کے پاس لے جانا بن نوفل بن اسد بن عبد العزیٰ ابن عثم

خديجة وكان امرًا تنصر في الجاهلية وكان يكتب الكتاب العبراني فيكتب من الانجيل بالعبروانية ماشاء الله ان يكتب وكان شيخا كبيرا قد عي فقالت له خديجة يا ابن عثم اسمع من ابن اخيك - پھر حضور انور صلی اللہ علیہ وآلہ وسلم کو حضرت خدیجہؓ ورقہ بن نوفل کے ہاں لائیں جو

حضرت خدیجہؓ کے ابن عم تھے۔ یہ زمانہ جاہلیت ہی میں (اس دور کے ناشائستہ حالات سے بیزار ہو کر) نصرانی دین اختیار کر چکے تھے اور عبرانی زبان میں کتابیں لکھا کرتے تھے۔ اور انجیل مقدس کے حوالوں سے عبرانی زبان میں وہ مضامین لکھا کرتے تھے جو اللہ سبحانہ کو منظور ہوتے۔ وہ اس وقت تک بہت بوجھ بوجھکے تھے جس کے باعث ان کی بینائی بھی جا چکی تھی۔ حضرت خدیجہؓ نے ان سے فرمایا۔ اے میرے عم زاد برادر! آپ اپنے بھتیجے کا واقعہ سن لیجئے۔ عرب کا دستور تھا کہ محبت سے ہم عمروں کو بھائی اور کم عمروں کو بھتیجا کہتے تھے۔ یہاں حقیقی بھتیجے مراد نہیں۔

حضور اکرمؐ اور ورقہ بن نوفل کا مکالمہ

فقال له ورقة يا ابن اخي ما ذا ترى فاجبه رسول الله صلى الله عليه وسلم خيرا راى

فقال له ورقة هذا الناموس الذى انزل الله على موسى يا ليتنى اكون فيها جذعا يا ليتنى اكون فيها اذ يخرجك قومك فقال رسول الله صلى الله عليه وسلم اوخرجني هم قال نعم لم يأت رجل قط مثل ما جئت به الا عودي وان يدركني يومك انصرك نصراموزرا ثم لم يانشب ورقة ان توفاي وفترا الوحي پھر حضور انور صلی اللہ علیہ وآلہ وسلم سے ورقہ نے

دریافت کیا۔ بھتیجے! آپ نے کیا دیکھا؟ حضور نے اپنے چشم دید واقعہ کو بیان فرمایا۔ یہ سنتے ہی آپ سے ورقہ نے کہا یہ (فرشتہ تو) وہی ناموس اکبر (واقفِ اسرار الہی) ہے جس کو اللہ سبحانہ تعالیٰ نے موسیٰ علیہ السلام پر بھی اتارا تھا۔ (یعنی یہ وہی جبرئیل علیہ السلام ہیں جو موسیٰ علیہ السلام کے پاس بھی وحی لایا کرتے تھے) کاش! میں اس زمانہ میں تنومند ہوتا اور بے کاش! میں ان دنوں میں کم از کم زندہ ہی رہتا جبکہ آپ کی قوم آپ کو وطن سے بے وطن کرتی۔ یہ سن کر حضور اکرم صلی اللہ علیہ وآلہ وسلم نے فرمایا کیا یہ لوگ مجھ کو جلا وطن بھی کریں گے؟ انہوں نے کہا ہاں عیشہ ایسا ہوتا رہا ہے کہ جیسی وحی آپ لا رہے ہیں آپ سے پیشتر بھی جن جن پر ایسی گزری ان کے ساتھ ایسی ہی عداوت اور دشمنی کی گئی ہے۔ اور اگر مجھ کو آپ کا وہ مبارک دن دیکھنا نصیب ہو تو میں بالضرور آپ کے شایان شان مدد کروں گا۔ پھر کچھ ہی دن گزرنے پلے تھے کہ ورقہ نے وفات پائی۔ اور وحی کا سلسلہ موقوف رہا۔ فقیر عرض کرتا ہے کہ سورۃ النضحیٰ میں فرشتہ وحی کا جو بیان گزر چکا ہے غالباً اس میں اسی زمانہ التواء وحی کی طرف ایما فرمایا گیا ہے۔ واللہ اعلم۔

ورقہ بن نوفل کی وفات | تفسیر روح البیان میں ہے: و توفی ورقہ فی هذه الفترة و دفن بالحجون و قد آمن به علیہ السلام و صلّٰی علیہ

قبل المدعوۃ التي هي الرسالة ولذا اقال عليه الصلاة والسلام لقد اُتيت
 في الجنة وعليه ثياب الحرير۔ اسی زمانہ فترت وحی میں ورقہ بن نوفل نے
 وفات پائی اور (ملکہ مکرمہ کے مشہور قبرستان میں جس کو) جحون کہتے ہیں دفن
 کئے گئے۔ وہ حضور انور صلی اللہ علیہ وآلہ وسلم پر ایمان لایچکے تھے اور دعوت
 اسلام سے پیشتر ہی جو لوازم رسالت سے ہے آپ کی نبوت و رسالت کی تصدیق
 کر چکے تھے۔ اور اسی وجہ سے حضور اکرم صلی اللہ علیہ وآلہ وسلم نے انکی نسبت
 فرمایا کہ میں نے ان کو جنت میں دیکھا کہ وہ لباس حریر پہنے ہوئے ہیں۔ جو
 جنتیوں کا مخصوص لباس ہے۔ رضی اللہ عنہ۔

سورہ مثر کا نزول و حضرت جابر عبد اللہ انصاریؓ فترت وحی کے سلسلہ
 ابراہیہ سلسلہ وحی بیان میں فرماتے ہیں کہ حضور سید الکونین صلی اللہ

علیہ وآلہ وسلم نے فرمایا:۔ بینا انا امشی اذ سمعت صوتا من السماء
 فرفعت بصری فاذا الملك الذي جاءني بحمراء جالس على كرسي بين
 السماء والارض فرجعت منه فرجعت فقلت زملوني زملوني فانزل^{اللہ}
 يا ايها المدثر فامروا بلباسك فلبس ثيابا فطهر وارجو نا اھج
 فحي الوحى واتباع۔ (عبدالرزاق) امام احمد عبد بن حمید بخاری سلم ابن ہریر ابن الانبار

ابن مردیہ (بیہقی) میں ایک دن چل رہا تھا اسی اثناء میں آسمان کی طرف سے ایک آواز سنائی دی۔ میں نے اپنی نظر اٹھائی تو کیا دیکھتا ہوں کہ وہی فرشتہ جو حراء میں میرے پاس آیا تھا آسمان وزمین کی درمیان فیض میں کرسی پر بیٹھا ہوا ہے۔ پھر میں اس سے مرعوب ہو گیا اور وہیں سے واپس ہوا اور (گھر آکر) کہنے لگا: — زمعلونی زمعلونی مجھ پر چادر اڑھا دو، لحاف ڈال دو، پھر منہ سجھانے سورہ مدثر کی ابتدائی آیات نازل فرمائیں جن کا ترجمہ یہ ہے: — لے لحاف اڑھنے والے! اٹھو اور لوگوں کو خدا کی نافرمانی سے ڈراؤ۔ اور اپنے رب کی کبریائی بیان کرو۔ اور اپنے کپڑے پاک رکھو اور سستی کو پاس نہ آنے دو۔ پھر اس کے بعد متواتر وحی آنے لگی: اس طرح نزول وحی کا سلسلہ تین سال کے بعد جاری ہو گیا۔

واقعہ حرا کی تفصیل | ام المومنین سیدتنا عائشہ صدیقہ نے یہ بھی فرمایا: —

ان رسول اللہ صلی اللہ علیہ وسلم اعتکف هو وخذ حجة شھر افواق
ذکرمضان فخرج رسول اللہ صلی اللہ علیہ وسلم وسمع السلام
علیکم قالت فظننت انہ فجأة الحق فقال ابشروا فان السلام
خیر شئ رأی یوما اخرج جبریل علی الشمس له جناح بالمشرق

وجناح بالمغرب قال فھبت منه فانطلق یرید اھله فاذا هو
بجبریل بینه و بین الباب قال نکلمنی حتی انت منه شھر
وعدنی موعدا فنجئت ملوعدة واحتبس علی جبریل۔ حضرت
رسول رب العالمین صلی اللہ علیہ وآلہ وسلم اور حضرت خدیجۃ النبی رضی اللہ
تعالیٰ عنہا نے ایک مہینے کے لئے اعتکاف کیا وہ مہینہ اتفاق سے رمضان
شریف میں ختم ہوا۔ پھر رسول اکرم صلی اللہ علیہ وآلہ وسلم ختم اعتکاف پر
باہر برآمد ہوئے تو السلام علیکم کی آواز سنی۔ حضرت خدیجہ کو گمان
ہوا کہ یہ کسی جن کی آواز ہے۔ حضور نے فرمایا کہ خوش ہو جاؤ کیونکہ سلام خیر کا
پیغام ہے۔ بعد کو حضرت جبریل اپنی اصل شکل میں حضور اکرم کے سامنے آئے
تب معلوم ہو گیا کہ السلام علیکم کہنے والے حضرت جبریل تھے۔ اسی سلسلہ میں
تفصیل شوق صدر مبارک وغیرہ کا ذکر بھی منقول ہے۔ پھر جبریل نے مجھ سے
کہا:۔ اقول باسحر رباع الذی خلق۔ اپنے پروردگار کا نام لے کر
پڑھئے۔ حالانکہ اب تک میں نے کوئی کتاب بھی پڑھی نہ تھی۔ پھر مجھے سورہ
اقراء کی ابتدائی آیات مالم یعلم تک پڑھا دیں۔ حضور انور فرماتے
ہیں کہ اس واقعہ کے بعد سے میں کسی پڑھائی ہوئی چیز کو بھولنے نہ پایا۔

راستہ میں شجر و حجر کا | جن کو فرماتے ہیں پتھر میں نے اپنے مکان کا رخ کیا
سلام کرنا | تو راستہ میں کوئی پتھر یا درخت ایسا نہ ملا جس نے

اس طرح نہ پکارا ہو۔ السلام علیک یا رسول اللہ! یعنی ہر ایک پتھر اور
ہر ایک درخت مجھے سلام کر رہا تھا کہ خدا کے لیے پیارے رسول! آپ پر سلام ہو۔
تاہم کہ میں خدیجہ کے پاس آیا انہوں نے بھی مجھ سے اس طرح خطاب کیا:-
السلام علیک یا رسول اللہ! خدا کے لیے پیارے رسول! آپ کو اللہ
سلامت باکرامت رکھے۔ علی اللہ علیہ وآلہ وسلم۔ آغاز بعثت شریف
کے یہ چند حالات تھے جو مختصراً عرض کئے گئے۔ زیادہ تفصیل کی گنجائش نہیں۔

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بے حد مہربان نہایت رحم والا ہے۔

اقْرَأْ بِاسْمِ رَبِّكَ الَّذِي خَلَقَ الْإِنْسَانَ

96-2

مَنْ عَلَّمَهُ الْقَلَمَ

96-3

عَلَّمَ الْإِنْسَانَ مَا لَمْ يَعْلَمْ

96-4

پیدا کیا انسان کو جسے پڑھنے اور آپ کا رب بے حد

کرم والا ہے، جس نے علم سکھایا تم سے سکھایا انسان کو وہ رب کچھ

جو وہ نہ جانتا تھا۔“

اِقْرَأْ کی تفسیر

یعنی حضور سیدنا نبی اُمّی صلی اللہ علیہ وآلہ وسلم وفداء

ابی و امی کو بارگاہ رب العزت جل جلالہ کے وعظ و علم سے سب سے پہلی دفعہ یوں

مخاطب فرمایا جارہا ہے کہ (اِقْرَأْ) پڑھو۔“ سرزمین عرب اور اس کا صدر مقام

اور مرکز ”مکہ“ جہاں حضور انور کی ولادت باسعادت عمل میں آئی تھی۔ بچپن

اور جوانی کا زمانہ گزر چکا تھا اور چالیس سال کی عمر شریف ہو چکی تھی۔ متاہل

زندگی کا آغاز ہو کر بھی پندرہ سال کا عرصہ گزر گیا تھا اور آپ صاحبِ اولاد

بھی ہو چکے تھے۔ اس پوری مدت میں پڑھنے لکھنے کا کبھی بھی اتفاق نہ ہوا

تھا۔ ملک میں جاہلیت کا صدیوں سے دور دورہ تھا اس ماحول میں پڑھنے

لکھنے کا کہیں نام و نشان تک نہ تھا۔ پڑھنے کا نام سننے ہی جو حیرانی ہو سکتی تھی

آپ کو سخت حیرانی و انکسیر تھی۔ اس دشوار مرحلہ کو یوں آسان فرمایا جارہا ہے

کہ باسحر ربّک۔ اپنے پروردگار کے نام سے۔ اور تعلیم دی جا رہی ہے

کہ جب کوئی کام کرنا ہو وہ کیسا ہی مشکل ہو اگر اس کو پروردگار کے نام سے

شروع کیا جائے منظور ہو تو وہ مشکل سے مشکل تر کام آئے ان ہو جائے گا اور

پایہ تکمیل کو پہنچ جائے گا۔ چنانچہ اس حقیقت کو حضور انور صلی اللہ علیہ وآلہ وسلم نے

بعد میں صاف و صریح طور پر بیان فرمادیا: کل امر ذی یال لم یبدأ
قیہ بسم اللہ فہو ابتر۔ ہر وہ کام جس سے تعلق خاطر ہو اس کو بسم اللہ
سے شروع نہ کیا جائے تو وہ ناقص اور ادھورا ہی رہ جائے۔ اللہ سبحانہ تعالیٰ کے
نام میں ہی ایسی برکت ہے کہ اس کے لینے سے تمام رکاوٹیں دور ہوتیں اور اس
کام کے سارے اسباب فراہم ہوتے اور اس کو کرنے کا شوق اور اس سے دلچسپی
پیدا ہوتی ہے اور حق سبحانہ تعالیٰ اس کام کو آسان بنا دیتا ہے جس کے نام میں یہ برکت
ہے تو اس کی ذات کیسی بابرکت ہوگی سبحان اللہ العظیم۔

بِسْمِ رَبِّكَ لِي تَقْصِرَ | یہاں خطاب فرمایا گیا: اِقْلُ بِاسْمِ رَبِّكَ
اپنے پروردگار کا نام لے کر پڑھئے، اور یوں خطاب نہ ہوا: اِقْلُ بِسْمِ اللہ۔
اللہ کا نام لے کر پڑھئے، اس میں یہ حکمت ہے کہ اللہ اسم ذات ہے جو تمام
صفات کمالیہ کا جامع ہے۔ اِقْلُ کا پہلا حکم دیا جانا ہی موجب حیرت تھا
اگر یہاں اللہ اسم ذات مذکور ہوتا تو حیرت در حیرت کا موجب ہوتا۔ اس لئے
بجائے اسم ذات کے صفت بیان ہوئی تاکہ صفت سے موصوف کی شناخت
و معرفت بسہولت حاصل ہو۔ پھر صفات باری بھی بکثرت تھے ازاں جملہ
صفت ربوبیت کا انتخاب فرمایا گیا جو سارے عالم میں اظہر من الشمس ہے

اور اسی کائنات میں ہر دم و ہر لحظہ جاری و ساری ہے۔ رہو بیت میں بھی بڑی وسعت تھی اس لئے تمام کائنات سے قطع نظر کر کے اور بِاسْمِ رَبِّ الْعَالَمِینَ کہنے کی جگہ مخاطب کی ذات کے ساتھ اس کی انصاف کی گئی اور ارشاد ہوا:۔
 اقْرَأْ بِاسْمِ رَبِّكَ۔ اپنے پروردگار کا نام لے کر پڑھئے۔ کیونکہ تمام ہی علوم میں انسان کو اپنی ذات کا علم علمِ حضور ہی ہے جو سب سے پہلے حاصل ہوتا ہے استادِ محترم حضرت علامہ مولانا حافظ محمد انوار اشرف خاں فصیلت، جنگِ رحمتہ اللہ علیہ فرماتے ہیں ۷

نہیں جانتے تھے جہاں میں کسی کو مگر ایک اپنے کو ہم پہلے پہلے
 الَّذِي خَلَقَ کی تفسیر | پھر مزید معرفت کے لئے ارشاد ہوا ہے:۔

الَّذِي خَلَقَ۔ جس نے (تمام کائنات کو) پیدا کیا۔ یعنی پڑھئے نام لیکر اپنے پروردگار کا جس نے تمام کائنات کو پیدا کیا؟ عدم سے وجود میں لایا۔ اور نہ صرف وجود بخشا بلکہ ہر ہر ذرہ کائنات کی پرورش اور تربیت فرماتا جا رہا ہے۔ اور ہر ایک کو اس کی صلاحیت اور استعداد کے مطابق درجہ کمال پر پہنچا رہا ہے۔ اسی طرح آپ کو بھی اے حبیبِ کریم! آپ کی استعداد تام اور جوہرِ مالا کلام کے مطابق علمِ اولین و آخرین بلکہ غیب و شہادت کے اسرار و انوار سے مالا مال فرمائے گا۔

چنانچہ قرآن کریم میں دوسری جگہ ارشاد ربانی ہوا: — وَعَلَّمَكَ مَا لَمْ تَكُن تَعْلَمُ
وَكَانَ فَضْلُ اللَّهِ عَلَيْكَ عَظِيمًا۔ اور سکھادیا آپ کو (اللہ سبحانہ نے) وہ سب کچھ
جس کو آپ نہ جانتے تھے۔ اور اللہ سبحانہ تعالیٰ کا آپ پر بڑا ہی فضل ہے۔ “ نیز
خود آپ نے اس کا اظہار بطور تحدیثِ نعمت کے، نہ کہ بطور عجب و انتہا کے
فرمایا: — اَوَدِّيتُ عِلْمَ الْاَوَّلِيْنَ وَالْاٰخِرِيْنَ۔ مجھے اگلوں اور پچھلوں کے
سارے علوم سے سرفراز فرمایا گیا ہے۔ “ احادیث شریفہ کے مطالعہ سے واضح
ہے کہ آپ نے آخر میشِ عالم سے پہلے کے اسرارِ امت کے آگے کھول دیئے۔
اور قیامت اور اس کے بعد پیش آنے والے تمام احوال سنا دیئے۔ نیز اس
دوران میں جو جو اہم واقعات درپیش ہوئے یا ہونے والے ہیں ان سے
پوری طرح باخبر فرمادیا۔ صلی اللہ علیہ وآلہ وسلم۔

من علق کی تفسیر | خَلَقَ الْاِنْسَانَ مِنْ عَلَقٍ۔ پیدا کیا انسان کو منجھ خون
سے۔ “ جنین جب تک منجھ خون کی صورت میں رہتا ہے۔ ظاہر ہے کہ اس میں
کسی قسم کی حس یا حرکت تک نہیں ہوتی۔ شعور اور علم کا کیا ذکر؟ لیکن اسی
منجھ خون (علقہ) کی پرورش اور تربیت کچھ اس طرح فرمائی جاتی ہے کہ وہ
علقہ سے مضغہ اور مضغہ میں ہڈیاں بنتی، اُن پر گوشت چڑھا جاتا اور اعتناء

تراشے جلتے، پھر ان میں روح پھونکی جاتی ہے تو جنین حرکت کرنے لگ جاتا ہے اب اس کی ماں کی زندگی جنین کی حرکت پر منحصر ہو جاتی ہے۔ اگر وہ باقاعدہ حرکت کرتا رہے تو ماں کی بھی خیر ہے ورنہ اس بے چاری کی زندگی ہی خطرے میں ہے۔ پھر اس کشمکش سے اس کو نجات دے کر جنین کو باہر لایا جاتا ہے تو اس کے متعلقین میں مسرت کی لہر دوڑ جاتی اور ہر طرف سے تہنیت و مبارک باد کے پیام آنے لگتے ہیں۔ پھر اسی پر اکتفا نہیں فرمائی جاتی بلکہ نومولود کی زندگی کا یہاں سے دوسرا دور شروع ہوتا ہے جو پہلے دور سے بالکل مختلف رہتا ہے پھر رضاعت و طفولیت وغیرہ کے ادوار ختم کر کے آگے ترقی کی راہ میں گامزن ہوتا ہے تو اس پر علوم و فنون کے دروازے کھول دیے جاتے ہیں اور وہ اپنی صلاحیت و استعداد کے مطابق، تحصیل علوم و فنون کے لئے شبانہ روز محنت و ریاضت کرتا اور درجہ کمال حاصل کر لیتا ہے۔

فصل خلاق کی وجہ تخصیص | افعال البیہ بے شمار ہیں از انجملہ فعل خلاق کا بیان تاکید کے ساتھ یہاں اس لئے فرمایا گیا کہ یہ وحی اولین ہے اول الامر ایسی کوئی چیز نہیں بیان کی جاتی چاہے جس سے مخاطب اور سامع کو اختلاف ہو بلکہ اس کے نزدیک معروف و مسلم ہو۔ مشرکین عرب نے اپنے زعم میں ربّ و اولاد

جگہ سینکڑوں اسباب بنا رکھے تھے اور قدرت کے بہت سارے کام ان کے تفویض کر رکھے تھے۔ کوئی قحط لانے والا سب تھا اور کوئی آمد بھی لانے والا، کوئی روزی دینے والا، تو کوئی بیماری لانے والا، چنانچہ آج تک ہندوستان وغیرہ میں جہاں مشرکین رہتے جتے ہیں ان خود ساختہ فرضی دیو اور دیوتاؤں کی پوجا ہوتی ہے لیکن فعل خلق یعنی پیدائش اور آفرینش کے بارے میں ان کا عقیدہ یہی تھا کہ کائنات کا پیدا کرنے والا اللہ ہے جیسا کہ قرآن کریم میں ارشاد ہے: وَلَئِنْ سَأَلْتَهُمْ مَنْ خَلَقَ السَّمَاوَاتِ وَالْأَرْضَ لَيَقُولُنَّ اللَّهُ۔ اور اگر آپ ان سے دریافت کریں کہ آسمانوں اور زمین کو کس نے پیدا کیا تو بانصرہ وہ یہی کہیں گے کہ اللہ نے پیدا کیا۔ اس لئے یہاں فعل خلق کا ذکر فرمایا گیا تاکہ کسی کو اختلاف نہ رہے کہ اللہ جس نے تمام کائنات پیدا کی ہے یہ اسی کا کلام ہے اور اسی نے حضرت رسول اللہ صلی اللہ علیہ وآلہ وسلم کو مبعوث فرمایا ہے۔

سَبَّحْتَ الْأَكْرَمَ كِي تَقِيرَ | اقْرَأْ وَرَبُّكَ الْأَكْرَمُ الَّذِي عَلَّمَ بِالْقَلَمِ عَلَّمَ الْإِنْسَانَ مَا لَمْ يَعْلَمْ پڑھئے درحالیکہ آپ کا رب بے حد کرم والا ہے جس نے سکھایا قلم سے، سکھایا انسان کو وہ سب کچھ جس کی اس کو ضرورت تھی جس کو وہ کچھ بھی نہیں جانتا تھا۔ انسان پر نظر ڈالو تو معلوم ہو گا کہ ان میں

کوئی کسان ہے جو زمین میں ایک دانہ ڈالتا ہے تو اس سے ایک پودا برآمد ہوتا ہے
 اگے چل کر اس سے سات خوشے نکلے اور ہر خوشے میں سو سودا نے ہوتے ہیں۔ گویا
 وہ ایک دانہ دنیا اور سات سودا نے لیتا ہے۔ یہ رب کریم کی کریم نہیں تو اور کیا
 ہے؟ کوئی صنّاع ہے مٹی، پتھر، لکڑی، لہا، پیتل، سنانہ، وغیرہ میں سے کوئی چیز
 لیتا جس کی کوئی حقیقت نہیں اور نہ اس کی مالیت کا کوئی اعتبار۔ مگر صنّاع ایسی
 معمولی چیزوں سے ایسی ایسی نادرجین۔ کارآمد چیزیں تیار کرتا ہے جن کی قیمت کا
 اندازہ نہیں کیا جاسکتا۔ عقل حیران رہتی ہے کہ اس نے مٹی، پتھر کو کیا سے کیا
 کر دیا؟ کیا یہ رب کریم کی کریم نہیں؟ کوئی تاجر ہے جس کو تجارتی اشیاء کے
 اُگلانے یا بنانے میں کوئی دخل نہیں۔ غلّہ ہے تو اس کو کسی کسان نے محنت
 کر کے حاصل کیا ہوگا۔ یا کپڑا وغیرہ ہے تو اس کو کسی جلابے نے بُن کر تیار
 کیا ہوگا۔ کسان کے پاس غلّہ کی ڈمیریں لگی ہوں گی اور صنّاع کے ہاں مصنوعات
 کے انبار ہوں گے مگر کس پیرہی کے عالم میں پڑے تھے۔ تاجر پہنچا اور اس کی
 منہ مانگی قیمت ادا کر کے حاصل کیا۔ اور ان کو ایسی جگہ پہنچا یا جہاں ان چیزوں
 کی پیداوار نہیں مگر ضرورت سے انکار نہیں۔ سب کو ان چیزوں کی حاجت ہے
 اب وہ حاجتمندوں سے نہ صرف اپنی دی ہوئی قیمت اور حمل و نقل کی جرت ہی

طلب کرتا ہے بلکہ اپنی ذاتی محنت، پھر اس پر خاطر خواہ منفعت بھی حاصل کرتا ہے اور اس میں تاجر کو کوئی دشواری پیش نہیں آتی۔ اسی وجہ سے حدیث شریف میں آیا ہے: **تسعة اعشار الزرق في التجارة**۔ (فرض کرو کہ انسانی روزی کے دس حصے میں ان میں سے) روزی کے نو حصے تجارت میں ہیں۔ ”یہ بھی خدائے کریم کی شانِ کریمی ہے کہ تاجر کسی تیار مال سے جس کے فراہم کرنے میں اس کو کچھ بھی محنت و مشقت اٹھانی نہ پڑی تھی بلکہ دوسروں کی محنت و مشقت سے حاصل شدہ مال کو صرف ایک مقام سے دوسرے مقام پر منتقل کر کے دنیا بھر کی روزی کے دس حصوں میں سے نو حصے حاصل کر لیتا ہے۔ اہم ذرائع معاش یہی ہیں۔ رہی ملازمت وہ تو غلامی ہے۔

اقراء کی تفسیر | یہ سب سہی مگر پڑھنا لکھنا یہ صفت ہی کچھ اور ہے اور یہ

سب سے بالاتر ہے۔ اسی لئے بار بار حکم ہوتا ہے: **اقراء، اقراء** پڑھئے پڑھئے ”پڑھنے ہی سے علم حاصل ہوتا ہے اور معلومات میں اضافہ ہوتا ہے۔ اسی سے امر اور قدرت کھلتے ہیں اور اسی سے انسان کی قدر و منزلت بڑھتی ہے۔ جس کا علم زیادہ اس کا مرتبہ ارفع و اعلیٰ۔ حضرت آدم علیہ السلام کو فرشتوں پر جو برتری حاصل ہوئی اور آپ سجدہ ملائک ہوئے وہ

علم آدم الاسماء کلتھا کی برکت تھی۔ پھر علوم بھی بہت ہیں۔ ایک علم کی فضیلت دوسرے علم پر اس کے معلوم کے لحاظ سے ہے۔ زراعت کا علم ہے۔ تجارت کا علم ہے اور صنعت کا بھی ایک علم ہے۔ لیکن علم دین جو الہیات (کتاب و سنت اور تفقہ کا مجموعہ ہے) اس کی شان ہی کچھ اور ہے۔ کیوں کہ علم زراعت سے غلہ وغیرہ کے معلومات حاصل ہوتے ہیں۔ اور علم صنعت سے مصنوعات معلوم ہوتے ہیں اور تجارت سے مزاوعات و مصنوعات کی کھیت کا طریقہ معلوم ہوتا ہے۔ مگر کتاب اللہ اور سنت نبوی اور تفقہ فی الدین سے اللہ سبحانہ کی ذات و صفات اور افعال الہیہ کا علم حاصل ہوتا ہے تو اس کا معلوم ذات حق اور اس کے صفات و افعال بظہر ہے۔ ظاہر ہے کہ خالق کائنات کو جو فضیلت تمام کائنات پر ہے کوئی علم اس کی برابری نہیں کر سکتا۔ اور اسی کی اہمیت کے در نظر اللہ سبحانہ نے پیغمبروں کو مبعوث فرمایا اور ان پر کتابیں نازل فرمائیں۔ ایسا اہتمام دیگر علوم کی نسبت نہیں فرمایا گیا۔

علم بالقلم کی تفسیر | علم حاصل ہوتا ہے کلام سے۔ اور کلام یعنی بات، زبان سے نکلتی ہے تو فضا میں شامل ہو جاتی ہے۔ اس کو قابو میں لانا اور اس کا تحفظ

قلم سے ہوتا ہے۔ اس لئے ارشاد ہوا: عَلَّمَ بِالْقَلَمِ۔ قلم کے ذریعہ تعلیم دی
 قلم بھی ایسا ذریعہ ہے کہ فضا اور ہوا میں مل جانے والی بات کو قید کتابت میں
 لاتا اور اس کو فنا سے بچا کر بقا کی دولت بخشتا ہے۔ حضرت قتادہ فرماتے ہیں
 الْقَلَمُ نِعْمَةٌ مِنَ اللَّهِ عَظِيمَةٌ لَوْلَا الْقَلَمُ لَمْ يَقُمْ دِينٌ وَلَمْ يَصْلَحْ عِيشُ
 (عبد بن حمید ابن جریر ابن ابی حاتم) قلم اللہ سبحانہ تعالیٰ کی بڑی عظیم الشان نعمت
 ہے۔ اگر قلم نہ ہوتا تو نہ کوئی دین قائم رہ سکتا اور نہ زندگی ہی درست رہ سکتی۔
 قلم ہی کی برکت ہے کہ آسمانی کتاب قرآن کریم چودہ سو سال گزر جانے پر بھی
 مسلمانوں کے پاس محفوظ و منقول ہے۔ اور حضرت رسول اللہ صلی اللہ علیہ وآلہ
 وسلم کے احادیث شریفہ، صحابہ کرام کے آثار، ائمہ عظام کے اقوال، بزرگوں کی
 نصیحتیں، فقہی مسائل، علماء کے فتاویٰ، سلف صالحین کے احوال ہم تک پہنچ سکے
 ہیں۔ یہی نہیں بلکہ جس قدر علوم دنیا بھر میں پھیلے ہوئے ہیں وہ اسی نعمت عظمیٰ کی
 افادیت کے ممنون ہیں۔

سب سے پہلے قلم پیدا ہوا | حضرت عبادہ بن صامتؓ فرماتے ہیں کہ حضور

احی لقی خدایہ اعی و ابی نے ارشاد فرمایا: اِنَّ اَوَّلَ مَا خَلَقَ اللّٰهُ
 الْقَلَمَ فَقَالَ لَهُ الْكُتُبُ قَالَ مَا الْكُتُبُ قَالَ الْكُتُبُ فَقَالَ مَا كَانَ

وما هو كائن الى الابد (ترمذی شریف) یقین جانو کہ سب سے پہلے اللہ سبحانہ نے جس چیز کو پیدا کیا وہ قلم تھا۔ چنانچہ اس کو پیدا کرنے کے بعد فرمایا کہ لکھ۔ اس نے عرض کیا کہ کیا لکھوں؟ ارشاد باری ہوا کہ تمام کائنات کی تقدیریں لکھ دے۔ چنانچہ اس نے ازل میں جو کچھ ہوا اور ابد تک جو کچھ ہونے والا ہے سب کچھ لکھ ڈالا۔ حضرت عبداللہ بن عمرؓ فرماتے ہیں کہ حضور نبی امیؐ قدس نفسی ثم ابی و امی نے یہ بھی ارشاد فرمایا:۔ کتب اللہ مقادیر الخلائق قبل ان یخلق السماوات والارض بخمسين الف سنة قال وعرشه على الماء۔ (مسلم شریف) اللہ سبحانہ تعالیٰ نے تمام مخلوقات کی تقدیریں آسمانوں اور زمین کی آفرینش سے بھی پہچاس ہزار سال قبل ہی لکھ دی ہیں۔ اس وقت عرش اعظم پانی پر تھا۔ حضرت ابن عباسؓ فرماتے ہیں:۔ اول ما خلق الله القلم فاخذه بيمينه وكلنا يد يده يمين وخلق النون وهي الدوات وخلق اللوح فكتب فيه ثم خلق السماوات فكتب ما يكون من حينئذ في الدنيا الى ان تكون الساعة من خلق مخلوق او عمل معمول برفاجور وكل رزق حلال او حرام رطب او يابس۔ (ابن ابی شیبہ ابن المنذر) اللہ سبحانہ نے سب سے پہلے قلم کو پیدا کیا پھر اس کو اپنے واسطے ہاتھ میں لیا (جو بے حد برکات والا ہے) اور

اس کے دونوں ہاتھ یا رکت ہیں۔ اس کے ساتھ ت یعنی دوات کو پیدا کیا
 (ت کی شکل بھی دوات کی سی ہے) ساتھ ہی لوح اعظم کو پیدا کیا (جس کو لوح محفوظ
 کہتے ہیں اس میں ہر لکھی ہوئی چیز محفوظ ہے) پھر اس میں لکھ دیا۔ پھر آسمانوں کو پیدا
 کیا۔ پھر اس وقت سے ساعت قیامت آنے تک جو جو باتیں آنے والی تھیں ان
 سب کو لکھا۔ مخلوقات کی آفرینش اور عالمین کے عمل، نیک ہوں کہ بد اور ہر ایک کی
 روزی، حلال ہو یا حرام، تر ہو یا خشک (سبھی چیزیں لکھ دی گئیں جو لوح اعظم میں محفوظ
 ہیں)
 عِلْمُ الْإِنْسَانِ كِي تَفْسِيرٍ | عِلْمُ الْإِنْسَانِ مَا لَمْ يَعْلَمْ سِکھایا انسان کو وہ
 سب کچھ جس کو وہ کچھ بھی جانتا نہ تھا۔ یہاں یہ بتانا منظور ہے کہ جس رب کریم
 نے انسان کو پیدا کیا اور قلم اور قراءۃ کے ذریعہ لایا یعلم انسان کو
 ہر چیز کی تعلیم دی۔ اس کریم اکرم کی شان سے یہ بھی بعید نہیں ہے کہ جن کو قلم اور
 قراءۃ سے اب تک کچھ بھی واسطہ نہ رہا ہو ان کو بغیر واسطت قلم و قراءۃ کے
 اپنی حکمت بالغہ سے وہ سب کچھ سکھادے جہاں قلم اور قراءۃ سے علم حاصل کرنا بالکل
 رسائی نہ ہو سکے چنانچہ ایسا ہی ہوا۔

یتیم کہ ناکردہ قرآن درست کتب خانہ چند ملت پشت

یعنی جس یتیم بلکہ حر یتیم (روحی فداہ) کو کسی کے ہاں کچھ بھی پڑھنے کا اتفاق

نہ ہوا تھا۔ رب کریم اکرم کی شان کریمی دیکھو کہ ادیان عالم اور ان میں بھی مشہور و معروف دین یہود و نصاریٰ کے پیرواں و متبعین کو ان کے لائے ہوئے دین اسلام کی فطری تعلیمات کے آگے اپنے تمام کتب خانوں کو دھوڑا لٹا پڑا۔ سارے ادیان منسوخ ہو چکے صرف دین فطرت یعنی اسلام ہی عند اللہ محبوب مقبول و برقرار رہا جو تا قیام قیامت باقی رہیگا۔ دیگر ادیان اس کے آگے منسوخ قرار پائے گئے۔

ارباب حقیقت کا ارشاد | ارباب حقیقت فرماتے ہیں کہ قلم سے ذات اقدس

حضور انور صلی اللہ علیہ وآلہ وسلم مراد ہے جس کی تائید حضور اکرم کی حدیث شریف اول ما خلق اللہ نوری سے ہوتی ہے کہ اللہ سبحانہ تعالیٰ نے سب سے پہلے میرا نور پیدا کیا۔ نیز یہ حدیث شریف بھی ہے:۔ کنت نلیلاً و آدم بین الماء والطين۔ میں نبی تھا اور آدم ابھی آب و گل کے مراحل طے کر رہے تھے۔ یہ بھی ارشاد اقدس ہوا:۔ انا من نور اللہ وکل شیء من نوری میں اللہ سبحانہ کے نور سے ہوں اور ہر چیز میرے نور سے ہے۔ ان تمام ارشاد اقدس عالیہ کی رو سے جب حضور انور صلی اللہ علیہ وآلہ وسلم کو تمام کائنات پر تقدم اور شرف حاصل ہے تو قلم اعلیٰ ہو یا لوح محفوظ آپ کے نور سے ہیں۔ اب خیال کیجئے کہ قلم اعلیٰ جن کا منظر ہو اور لوح محفوظ جن کا مصحف اور دن رات پیش نظر ہو

ایسی ذات ستودہ صفات کو رسمی قراءت اور اصطلاحی خطوط و نقوش کتابت کی کب محتاج ہو سکتی ہے؟ یہ بھی اللہ سبحانہ کی شان کریمی ہے کہ حضرت امی لقبی فداہ امی و ابی کو قراءت اور کتابت کے بغیر ہی وہ رب کچھ تعلیم دی جہاں اولین و آخرین کے علوم کی رسائی نہیں ہو سکتی۔ تاکہ آئندہ کسی معترض کو یہ کہنے کی گنجائش نہ رہے کہ آپ نے کتب سابقہ سے استفادہ فرمایا ہے۔ یہی نہیں بلکہ آپ جس قوم میں مبعوث ہوئے وہ بھی قراءت و کتابت سے عاری اور آپ کی طرح اُمی تھی۔ هُوَ الَّذِي بَعَثَ فِي الْاُمِّيِّينَ رَسُولًا مِنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ۔ وہی خالق کائنات ہے جس نے ان پڑھ اُمتوں میں ایک رسول کو بھیجا جو وہ خود بھی انہیں میں شامل ہیں ان کو کتاب اللہ کی آیات زبانی پڑھ سُناتے اور ان کا تزکیہ نفس فرماتے اور ان کو کتاب اللہ اور حکمت الہیہ کی تعلیم دیتے رہتے ہیں۔ آپ کے صحابہ کبار اور رفقاء کما رکا وصف بھی عموماً یہی تھا کہ وہ بھی اُمی تھے۔ اور کتب سابقہ میں ان کی نشانی ہی یہ بتلائی گئی تھی:۔ صدورہم انا جلیلہم۔ ان کے سینے آیات اللہ کے گنجینے اور خزانے ہیں۔ یہ وصف نہ صرف صحابہ کرام کا رہا بلکہ تابعین و اتباع تابعین اور ان کے مابعد آنے والوں میں بھی

صدیوں یہ وصف سلا بعد نسل چلا آتا رہا۔ جو صرف کتاب اللہ ہی کے حافظ نہیں بلکہ سینکڑوں ہزاروں لاکھوں احادیث شریفہ کے حفاظ تھے۔ فی زمانہ نبوی حفاظ قرآن کریم کی کمی نہیں۔ یہ امت مرحومہ کی مختصہ فضیلت ہے جس کی نظیر ائمہ سابقہ میں نہیں مل سکتی۔

خط و کتابت کی ابتدا | کہتے ہیں کہ علم خط و کتابت سب سے پہلے حضرت آدم علیہ السلام کو آپ کی وفات شریف سے تین سو سال پیشتر دیا گیا۔ یہ خط عربی اور سریانی تھا۔ آپ نے گیلی مٹی کی تختیوں پر لکھا۔ پھر ان کو جلایا۔ جب وہ تختیاں جل کر پختہ ہو گئیں تو ان کو دفن فرما دیا۔ بعد کو یہ تختیاں حضرت ادریس علیہ السلام کو ملیں۔ پھر ان پر جو نقوش اور خطوط تھے ان کی اشاعت ہوئی۔ ان کو دیکھ کر دوسرے تمام خطوط اور نقوش ایجاد ہوئے اور ہر زبان کا ایک رسم الخط بنا۔ تمام انبیاء علیہم السلام بھی خط و کتابت سے واقف تھے۔ یہ صرف حضور رحمۃ للعالمین صلی اللہ علیہ وآلہ وسلم کا معجزہ و کمال ہے کہ قرات و کتابت سے بے نیاز رہ کر بھی ایک گروہ عظیم کو تعلیم دی اور آپ کے تعلیم یافتہ تمام دنیا کے معلم بنے۔ صلی اللہ علیہ وآلہ وسلم۔ رضی اللہ عنہم اجمعین۔

خلاصہ بیان | بہر حال ان ابتدائی آیات کریمہ میں یہ امر یاد رکھنے کے قابل

ہے کہ انسان کی ابتدا علق یعنی بستہ و منجھون ہے جس کی کوئی وقعت اور قدر و قیمت نہیں۔ اور اس کی انتہا یہ ہے کہ وہ گنجینہٴ علوم و فنون اور خزینہٴ معارف و علم ہے جس سے بڑھ کر اور کوئی مرتبہ نہیں ہو سکتا اور جس کی قدر و قیمت کا اندازہ نہیں کیا جاسکتا۔ اور یہ مرتبہ قراءت و کتابت کے ذریعہ حاصل ہو سکتا ہے۔ اگلوں سے استفادہ اور کچھلوں کے افادہ کا یہی ایک اہم ذریعہ ہے۔ علماء لکھتے ہیں: العلم صید و الکتابۃ قید۔ علم ایک بہترین شکار ہے۔ اور کتابت اس کو اپنے قابو میں لانے کا ذریعہ۔ اگر قلم نہ ہوتا تو ہمسما بابقین کے علوم و فنون سے نہ کچھ استفادہ کر سکتے تھے اور نہ آنے والی نسلوں کے لئے علمی یادگار چھوڑ سکتے۔ عمارات بھی یادگار ہیں مگر ایک جگہ کھڑی ہوئی اور خط و یادگار ہے کہ جہاں چاہیں لیجائیے۔ وذلک فضل اللہ یوتیہ من یشاء واللہ ذو الفضل العظیم۔

96-6

96-7

96-8

كَلَّا اِنَّ الْاِنْسَانَ لِرَبِّهِۦٓ لَكٰٔفٍۭۤ اٰسَٔۡفٍۭۤۤ اِنَّ

اِلٰى رَبِّكَ الرَّجْعِیُّ ۝ ہاں ہاں بے شک آدمی سرچرچہٴ مٹا ہے اس پر کہ

دیکھ لیا اپنے کو تو نکر بے شک تیرے رب کی طرف ہی پھرتا ہے۔

آیات بالا کی تفسیر | انسان کی عادت ہے کہ جہاں اس کی بد حالی و دفع ہوئی

اور فقر و فاقہ جاتا رہا اور اس کی جگہ تو نگری اور غنائے ملی تو وہ غرور اور تکبر کی راہ اختیار کرتا اور سرکش بن جاتا ہے۔ یہ نہیں جانتا کہ ہر ایک کو اپنے پروہوگا پالنے کی طرف پلٹ کر جانا اور اس کو منہ دکھانا ہے۔ اگر شیخی اور سرکشی اختیار کر لیا تو اس سے خداوند تعالیٰ ناراض ہوگا۔ کیونکہ غرور انسان کو ذلیل کرتا اور ذلت کے گڑھے میں جھونک دیتا ہے۔ انسان ایسا کام کیوں کرے جس کا انجام ذلت و رسوائی اور اپنے ہاتھوں اپنی تباہی و بربادی ہو۔ اگر وہ اس کے برخلاف تو اضع و انکسار سے کام لیتا اور اللہ سبحانہ کی دی ہوئی نعمت کا دل سے شکر کرتا اور زبان سے اس کا اقرار کرتا اور اپنے اعضا و جوارح سے وہ کام لیتا جس میں پروردگار کی رضا و خوشنودی ہو۔ یعنی ہر ہر نعمت کو اس کے محل پر صرف کرتا تو یہ صورت اس کے لئے کہیں بہتر ہو سکتی تھی۔ مگر ایسی توفیق ان ہی کو ہوتی ہے جن کو اپنے پروردگار سے ملنے اور اس کو ایک دن منہ دکھانے کا یقین ہو۔ رہا وہ جو اس کا منکر ہے اس کے ایسے نصیب کہاں۔ ایسے منکر کو نعمت کیامی کہ اس کے حق میں وبال جان بن گئی۔

موجودہ حالات پر ایک نظر | موجودہ حالات پر نظر کیجئے کہ اللہ سبحانہ نے ایسی اقوام کو بھی حکومت سے سرفراز فرمایا جو پستہا پست سے محکومی

بلکہ غلامی کی زندگی بسر کر رہی تھیں۔ آج ان کی حکومتیں ہیں دولت سے مالا مال ہیں مگر ان کے طرز حکمرانی کا جائزہ لیجئے تو صاف طور پر معلوم ہو گا کہ وہ کون سا راستہ اختیار کی ہوئی ہیں۔ ایا شکر و پاس گزاری کا۔ یا کفران نعمت اور ناشکری کا؟ ان کے دائرہ حکومت میں جو لوگ ہیں وہ کس حال میں زندگی بسر کر رہے ہیں۔ ایا امن و چین کا۔ یا پریشانی اور اضطراب کا؟ آسمان سے پانی برس رہا ہے۔ زمین برابر اگا رہی ہے۔ جو اچل رہی ہے۔ آفتاب نکل رہا ہے اور وقت پر غروب ہو رہا ہے۔ قدرت کے سارے کام برابر انجام پا رہے ہیں پھر یہ سراسیمگی اور ہیجان کیوں ہے؟ اس کے متعلق جو بھی تاویلات اور توجیہات کی جائیں وہ محض دعویٰ ہی دعویٰ ہو گا مگر بے دلیل جواب یہی ہے: اِنَّ الْاِنْسَانَ لِرَبِّهِٖ لَکَافٍ ۝۱؎ لیطغی ان راہ استغنیٰ۔ بے شک انسان سر چڑھتا ہے جب اس نے خود کو دیکھا کہ وہ مستغنی ہو چکا ہے۔ فقر و فاقہ کی جگہ غنا و تو نگری اس کو اسلے نہیں دیکھتی تھی کہ وہ کبر و غرور میں گرفتار ہو اور اپنے منہم حقیقی جل جلالہ ہی کا انکار کرے یا اس کو بھول جائے بلکہ اسلے تو نگر بنایا گیا تھا کہ وہ حق کو پہچانے اور بندگان خدا کی خدمت کرے۔ آخر پر اس کبر و نخوت کا علاج تجویز فرمایا جا رہا ہے: اِنَّ اِلٰہَ رَبِّکَ الرَّحْمٰنُ ۝۲؎ اس امر کو یقین کرنا کہ ایک دن تجھ کو اپنے پروردگار حقیقی کے دربار میں حاضر ہونا اور اس کو منہ دکھانا ہے۔

اگر یہ ایک سکتہ انسان کے پیش نظر رہے خواہ وہ فرد ہو یا جماعت، قوم ہو یا حکومت تو ممکن نہیں کہ اللہ سبحانہ کی دی ہوئی نعمتوں سے مستحق ہو کہ اس کا انکار کرے یا اس کی یاد فراوانی کر جائے۔ اے نادان انسان! یہ دولت و حکومت اور یہ پادشاہت و شہنشاہت آج کی نئی پیداوار نہیں ہے بلکہ دنیا جب سے آباد ہوئی ہے یہ سلسلہ چلا آ رہا ہے۔ ان میں منکر اور ناسپاس بھی تھے اور شکر گزار فرمانبردار بھی تھے۔ نہ وہ دور رہا اور نہ یہ رہے گا قیام و دوام کسی کو بھی نہیں۔ لیکن فرمانبردار فرمانبردار ہے اور نافرمان نافرمان۔ ہر ایک کو اپنے کئے کی جزا ملتی رہی ہے اور ملتی رہے گی۔ اگے انسان کو اختیار ہے جو راہ چاہے اختیار کرے مگر اس کی جزا کا منتظر رہے۔

شان نزول | مفسرین کرام فرماتے ہیں کہ ابتدائی پانچ آیات تو سب سے پہلے نازل ہوئیں پھر تین سال کے بعد اس سورت شریفہ کی باقی آیات اتاری گئیں۔ ابتدائی حصہ میں علم کی فضیلت بیان فرمائی گئی تھی۔ یہاں مال کی مذمت بیان ہو رہی ہے۔ مال اگرچہ فی نفسہ مذموم نہیں کیونکہ یہ اللہ سبحانہ کی عطا ہے۔ لیکن جب انسان اس کو اللہ کی عطا نہ سمجھے بلکہ اپنی محنت اور کرب کا نتیجہ خیال کرے تو یہ کفران نعمت ہے۔ مفسرین کرام نے یہ بھی تحریر فرمایا ہے کہ:

کلا ان الانسان لیطغی سے آخر سورۃ تک آیات ابو جہل کے بارے میں نازل ہوئی ہیں۔ اس کی عادت تھی کہ جہاں اس کو کچھ مال ہاتھ لگ جاتا تو لباس سوا کا کھانے پینے میں تکلفات شروع کر دیتا اور اس کا تکبر و غرور بڑھ جاتا۔ حالانکہ انسان کی حقیقت اتنی ہے کہ وہ جسے ہوسے خون سے بنا پیدا ہوا تو جاہل محض تھا خدا تعالیٰ نے علم دیا۔ مگر وہ اپنی حقیقت یاد نہیں رکھتا۔ ذرا سی دولت مل گئی تو شان بٹانے لگا اور اپنے منعم حقیقی کو ہی فراموش کر دیا۔ پھر جو دولت حاصل ہوئی اس کو اپنی محنت کا نتیجہ جانا۔ یہاں اسی نکتہ کی طرف ایسا ہوتا ہے۔

ابو جہل کا ایک مطالبہ | روی ان ابو جہل قال لرسول اللہ صلی اللہ

علیہ وسلم استزع من استغنی طغی فاجعل لنا جبال مکة ذہبا وفضة لعلنا نأخذ منها فنطغی فنندع دیننا ونتبع دینک فانزل جبرئیل علیہ السلام فقال ان شئت ذلک ثم ان لم یؤمنوا فعلنا بهم ما فعلنا باصحاب المائدۃ فکلف رسول اللہ صلی اللہ علیہ وسلم عن الدعاء بقاء علیہم۔ (روح المعانی) روایت ہے کہ ابو جہل نے (ان آیات کریمہ کو سن کر) حضرت رسول اکرم صلی اللہ علیہ وآلہ وسلم سے کہا۔ کیا آپ کا یہ دعویٰ ہے کہ جو کوئی مستغنی اور تو نگر ہو جاتا ہے تو وہ

سرکشی پر اتر آتا ہے۔ اچھا اگر ایسا ہے تو مکہ کے ان پہاڑوں کو ہمارے لئے سونے
 چاندی کے پہاڑ بنا دیجئے تاکہ ہم ان سے خوب تنفید ہو کر سرکشی کرنے لگیں پھر
 اپنے دین کو چھوڑ کر آپ کے دین کا اتباع کیا کریں۔ کہتے ہیں کہ اسی وقت حضرت
 جبریل علیہ السلام نازل ہوئے اور حضور سے عرض کیا اگر آپ چاہتے ہیں تو
 ہم ایسا بھی کئے دیتے ہیں یعنی مکہ کے تمام پہاڑوں کو سونے چاندی کے پہاڑ
 بنا دیتے ہیں۔ پھر بھی اگر یہ کفار ایمان نہ لائیں تو ہم ان کے ساتھ ہی
 سلوک کریں گے جو ماندہ والوں کے ساتھ کیا گیا تھا۔ پس کر حضور انور صلی اللہ
 علیہ وآلہ وسلم ایسی دعا سے رک گئے محض اس لئے کہ یہ کفار ہلاک و برباد
 نہ ہو جائیں، بلکہ ابھی دنیا میں باقی رہیں۔ یہاں حضور رحمۃ للعالمین کی
 شفقت ملاحظہ ہو کہ عذاب الہی کے ذریعہ کفار کی تباہی تک گوارا نہیں ہوئی
 دو بھوکے جو کبھی | حضرت عبداللہ بن مسعود فرماتے ہیں:۔ مضمومان لا یشتعان
 سیر نہیں ہوتے | صاحب علم و صاحب دنیا و لا یتویان، فاما
 صاحب العلم فیزداد رضا الرحمان شعر قرأ انما یخشی اللہ من
 عبادہ العلماء، واما صاحب الدنیا فیتما دی فی الطغیان ثم قرأ
 ان الانسان لیطغی ان رآه استغنی۔ (عبد بن حمید، ابن المنذر، ابن ابی حمزہ)

دو بھوکے ہیں جن کو کبھی سیری حاصل نہیں ہوتی۔ ایک صاحبِ غم اور دوسرا دنیا دار۔ لیکن یہ دونوں ایک درجے میں نہیں ہو سکتے۔ جو صاحبِ علم ہے (اگرچہ وہ تحصیلِ علم سے کبھی فارغ نہیں رہ سکتا ہمیشہ اس کی دُھن میں رات دن لگا رہتا ہے) تو وہ ہر دم و ہر آن خدائے رحمان کی رضا مندی اور خوشنودی کا سامان کرتا رہتا ہے۔ پھر اس کے ثبوت میں یہ آیہ کریمہ تلاوت فرمائی (جس کا ترجمہ یہ ہے کہ :-) افسرِ سجادہ کی خشتِ اس کے بندوں میں سے صرف علماء کو نصیب ہوتی ہے۔ (کہ میں کا علم زیادہ اس کی خشتِ زیادہ) رہا دنیا دار (دنیا طلبی سے اس کا پیٹ بھی کھلی نہیں بھرے گا اگر اس کو دنیا جیسی جیسی ہاتھ لگتی ہے) اس کی سرکشی اور شرارت سہی بڑھتی جاتی ہے۔ اس کے ثبوت میں حضرت ابن مسعودؓ نے یہ آیہ کریمہ تلاوت فرمائی (جس کا مطلب یہ ہے کہ :-) انسان سرکش ہوتا جاتا ہے جب وہ اپنے آپ کو دیکھتا ہے کہ دولت مند ہو گیا ہے۔“

مضمون بالالہی تأیید | قرآن کریم میں دوسری جگہ اس مضمون کو یوں ادا فرمایا گیا ہے :- وَلَوْ بَظَرَ اللَّهُ الرِّزْقَ لِعِبَادِهِ لَبَغَوْا فِي الْأَرْضِ وَلَكِنْ يَأْتِي بِقَدَرٍ مَا يَشَاءُ۔ اگر اللہ سبحانہ تعالیٰ اپنے بندوں کے لئے (رزق کے دروازے کھول دے اور) کھل کر رزق دیتا جائے تو وہ زمین میں بغاوت

پھیلانے لگیں لیکن اللہ سبحانہ رزق کو اپنی مشیت کے مطابق ایک انداز سے
سے اُتارتا رہتا ہے۔ کہ وہ بھوکے مرنے بھی نہ پائیں اور بغاوت و سرکشی پر بھی
نہ اُترائیں۔ فی زمانہ دامتہ و... کو دیکھئے اور ان کے حالات سے بہت حاصل کیجئے
کہ ایک ایک بات کس طرح حرف بہ حرف صادق ہے؟

اَسْرَأَيْتَ الَّذِي يَنْهَى ۥ عَبْدًا اِذَا صَلَّى ۥ اَسْرَأَيْتَ

96-9 96-1

اِنْ كَانَ عَلَى الْهُدَى ۥ اَوْ اَمَرَ بِالْتَّقْوَى ۥ اَسْرَأَيْتَ اِنْ

96-11 96-

كَذَّبَ وَتَوَلَّى ۥ الْمَیْمَنُ بِاَنَّ اللّٰهَ یَرِی ۥ بِعِلَادِکُمْ تَوَجُّو

96-14

منع کرتا ہے بندے کو جب وہ نماز پڑھتا ہے بھلا دیکھو تو اگر مومن ایک راہ پر

یا سکھاتا ہے نیز کاری کے کام بھلا دیکھو تو اگر جھٹلایا اور منہ موڑا یہ نہ جانتا کہ

اللہ دیکھتا ہے۔

آیاتِ ممد کی تفسیر | ان آیات کے متعلق بھی مفسرین کرام کا اتفاق

ہے کہ ابو جہل کے بارے میں نازل ہوئیں جن میں ارشاد ہو رہا ہے اَسْرَأَيْتَ

الَّذِي يَنْهَى عَبْدًا اِذَا صَلَّى اِسْرَأَيْتَ اِذَا صَلَّى لِمَنْ خَلَّمَ اِسْرَأَيْتَ

دین حق قبول کر کے نماز کیا پڑھتا ایک بندہ جس پر بندگی ختم اور قبائے بندگی

جس پر پوری طرح چُست ہے ایسی بندگی کہ اس کا کوئی دقیقہ فرو گزشت

نہیں ہوتا اور تمام بندگان خدا میں اس کی نظیر نہیں مل سکتی۔ ایسا غیہ کامل و
اکمل جب نماز پڑھتا ہے تو اس کو یہ نماز سے روکتا ہے۔ نماز کیا ہے۔ بندے کو
اپنے رب سے ربط قائم کرنے کا ذریعہ اور اس سے قریب تر ہو کر راز و نیاز
مناجات اور سرگوشی کرنے کا وسیلہ ایسی عبادت سے روکتا ہے جس طرح نماز سے
عبادت کی خوبی بیان نہیں ہو سکتی اور عباد کامل و اکمل کی کٹھ اور حقیقت تک
ماوشا کی رسائی نہیں ہو سکتی اس سے ایسے بندے کو منع کرتا ہے تو ایسے مانع خیر
کی مذمت و شناعت اور اس کے چہل و چاقت کا کیا حال ہوگا؟

ابو جہل کا نماز سے روکنا | حضرت ابن عباسؓ فرماتے ہیں:۔ کان

رسول اللہ صلی اللہ علیہ وسلم یصلی فجاؤہ ابو جہل ففخاہ۔ (ابن جریر)
حضور انور صلی اللہ علیہ وآلہ وسلم (کعبۃ اللہ شریف کے سامنے) نماز ادا فرما رہے
تھے۔ اتنے میں ابو جہل لعین آیا اور آپؐ کو وہاں نماز ادا کرنے سے منع کر دیا۔
لیکن اس کے روکنے سے آپؐ کب رکنے والے تھے؟ آپؐ نے وہاں جب عادت
نماز پڑھنے کا سلسلہ جاری رکھا۔ دوسری دفعہ پھر آیا اور آپؐ سے مخاطب ہو کر
کہنے لگا۔ چنانچہ حضرت ابن عباسؓ فرماتے ہیں:۔ کان النبی صلی اللہ علیہ
وسلم یصلی فجاؤہ ابو جہل فقال الم افخاہ عن هذا الم افخاہ

عن هذا فانصرف النبي صلى الله عليه وسلم فزبره فقال ابو جهل انك
لتعلم ما بهما رجل اكثر ناديا متقى۔ (ابن ابی شیبہ امام احمد، ترمذی بروایت صحیحہ
ابن المنذر ابن جریر طبرانی ابن مردویہ ابو نعیم بیہقی) حضور نبی کریم علیہ التحیۃ والتسلیم
منازاد افراہے تھے کہ ایسے میں ابو جہل لعین آیا اور کہنے لگا کیا میں نے آپ کو
اس کام سے منع نہیں کیا تھا۔ کیا میں نے آپ کو اس سے روکا نہیں تھا؟ یہ
سن کر حضور نبی دو جہاں علیہ صلوات الرحاں اس کی طرف متوجہ ہوئے اور اس کو
جھڑک دیا۔ اس پر وہ (برا فروختہ ہو کر) کہنے لگا آپ کو خوب معلوم ہے کہ اس
سرزمین میں مجھ سے زیادہ اور کسی کی جماعت نہیں ہے۔ مطلب یہ کہ اگر آپ
مناز پڑھتے سے باز نہ آئیں گے تو میں اپنے احباب اور رفقاء کے کار کی جماعت
سے کام لوں گا۔

ابو جہل لعین کے منصوبے | اس کے بعد ابو جہل کمال رعونت و خشونت سے

غائبانہ کبھی تو یہ کہتا:۔ لئن رأیت محمد ایصلی عند الکعبۃ لاطان عنقہ
(عبدالرزاق، عبد بن حمید، بخاری، ابن جریر، ابن مردویہ، ابن المنذر، ابو نعیم، بیہقی، اگر میں
اسندہ جب کبھی محمد کو کعبے کے پاس مناز پڑھتے ہوئے دیکھ لوں گا تو (العیاذ باللہ)
پاؤں رکھ کر گردن کچل ڈالوں گا۔ اور کبھی یوں بڑھ ہانکتا جیسا کہ حضرت

ابو ہریرہ سے مروی ہے انہوں نے فرمایا:۔۔۔ اهل يعقروں جملہ و جملہ باين اظہر کم
 فقيل نعم قتال والملاات والعزى لئن رأيتہ يفعل لا طأن
 عنى وقتہ ولا عثرین و جملہ فی التراب۔ (ابن المنذر) (ابو جہل لعین نے اپنے
 ساتھ لوگوں کو پوچھا) کیا محمد تمہارے سامنے تمہارے موجد رہتے ہوئے اپنا چہرہ
 زمین پر رکھتا کرتے اور اپنی پیشانی کو خاک کو کرتے رہتے ہیں؟ لوگوں نے کہا
 ہاں ایسا کیا کرتے ہیں۔ اس غیثت لعین فی النار و السقر نے کہا۔ لات وعزى کی
 قسم! اگر ایسا کرتے ہوئے میں ان کو دیکھ لوں تو پاؤں سے ان کی گردن کچل ڈالوں گا
 اور ان کے پیرے کو مٹی میں چھپا دوں گا۔“

صنور انور کا جواب | صنور انور صلی اللہ علیہ وآلہ وسلم کو جب اس کی اطلاع
 ملی تو آپ نے کمال بے پرواہی سے فرمایا:۔۔۔ لو فعل لاخذتہ الملائکۃ عیاناً
 (عبدالرزاق، عبد بن حمید، بخاری، ابن جریر) (ابو جہل کی کیا مثال ہے کہ ایسا کرے) اگر
 بالقرین اس نے ایسا کرنا چاہا اور ذرا ہی حرکت اس سلسلہ میں کی تو فوراً اللہ سبحانہ
 فرشتے دیکھتے دیکھتے اس کو گرفتار عذاب کر لیں گے۔“ حضرت ابن عباسؓ فرماتے
 ہیں:۔۔۔ واللہ لو دعانا دیہ لاخذتہ زبانیۃ اللہ۔ (ابن ابی شیبہ)
 امام احمد، ترمذی بروایت صحیح (خدا کی قسم! اگر ابو جہل (صنور کے مقابلہ کے لئے)

اپنی مجلس کے لوگوں کو بلا لیتا تو زیاتر اللہ (اللہ سبحانہ کی دوزخ کے فرشتے)
فی الفور اس کو گرفتار کر لیتے۔“ دوسری دفعہ حضرت ابن عباسؓ نے یہ فرمایا۔

واللہ لو تحرك لاخذتہ الملائکة والناس ينظرون الیہ (ابن جریر)
بلانی ابرہیم قسم بخدا! اگر ابو جہل اس بلد میں ذرا بھی حرکت کرتا تو فرشتے اس کو
فورا گرفتار کر لیتے درحالیکہ سب لوگ اس گرفتاری کو علانیہ دیکھ رہے ہوتے۔“

ایک واقعہ | احادیث شریفہ میں ہے کہ ایک دفعہ ابو جہل عین آپ کو

سجرات نماز دیکھ کر بڑے ارادے سے بڑھاتا تھا کہ ساتھ ہی کچھ پاؤں لوٹ کر
سجدا کرتا تھا کہ حضرت ابومریمؑ فرماتے ہیں: فاتی رسول اللہ صلی اللہ

علیہ وسلم وهو یسأل لیطأ علی رقبته قال فما فجئهم منه الا وهو ینکس

علی عقبیہ یتقی بید ید فقیل له مالک قال ان بیدی وبینہ خمد

من ناد وقلوا اوجنحة فقال رسول اللہ صلی اللہ علیہ وسلم لودنا منی

لا نختطفہ الملائکة عضوا عضوا قال وانزل اللہ کلاما ان الانسان

لیطغی الی آخر السورة یعنی اباجھل فلیدع ناد ید یعنی قومہ سنلخ

الزمانیة یعنی الملائکة۔ (امام احمد، مسلم، ترمذی، ابن جریر، ابن المنذر، ابن مردویہ

ابن نعیم، بیہقی) چنانچہ ابو جہل حضرت رسول افخم صلی اللہ علیہ وآلہ وسلم کے پاس آیا

در حالیکہ آپ نماز ادا فرما رہے تھے چاہتا تھا کہ سو راوی کرے۔ راوی کا بیان ہے کہ لعین کا آگے بڑھنا ہی تھا کہ وہ پچھلے پاؤں لوٹنا شروع کیا اور اپنے دونوں ہاتھوں سے بچاؤ کر رہا تھا۔ اس کے ساقیوں نے کہا تجھے کیا ہو گیا ہے جو اپنا بچاؤ کرتا ہو اچھلے پاؤں لوٹ کر آ رہا ہے (آگے بڑھتا کیوں نہیں؟) کہنے لگا کہ میرے اوپر ان کے درمیان دھکیلی آگ کی ایک خندق ہے اور پروبال والی ایک ٹراؤنی مخموقہ حامل ہے حضور اکرم صلی اللہ علیہ وآلہ وسلم نے فرمایا کہ اگر وہ میرے قریب آتا تو فرشتے اس کا ایک ایک جزو الگ کر دیتے۔ راوی کا کہنا ہے کہ اس وقت یہ آیات کلا ان الانسان سے آخر سورت تک نازل ہوئیں یہ سب ابو جہل کے ہاتھ میں ہیں۔ فلیدع نادیه میں ناد یہ سے اس کی قوم مراد ہے اور نربانیہ سے فرشتے مراد ہیں۔“

آیات صدر کی تفسیر | اَرَأَيْتَ اِنْ كَانَ عَلَى الْمُهْدٰى وَاُمْرًا بِالْتَقْوٰى اَرَأَيْتَ اِنْ كَانَ كَذِبًا وَّقَوْلٰى۔ ان آیات کریمہ کی تفسیر دو طرح کی گئی ہے۔ ایک یہ کہ اَرَأَيْتَ اِنْ كَانَ اور امر کی ضمیروں کا مرجع عبدُ کو قرار دیا جائے اور الذی یخفی اور کذب و قولی کی ضمیروں سے ابو جہل مراد لیا جائے جیسا کہ حضرت قتادہؓ مذکورۃ الصدرا آیات کریمہ کی تفسیر میں فرماتے ہیں:۔ نَزَلَتْ فِي عَدْوِ اللَّهِ

ابو جہل وذلک انہ قال لئن رأیت محمدًا یصلی لاطأن علی عنقہ
 فانزل اللہ اسرأت الذی ینفی عبدًا اذ صلی اسرأت ان کان علی الہدیٰ
 او امر بالتقویٰ قال محمد ارأت ان کذب وتوئی یعنی بذلک اباجہل
 (عبدالرزاق) عبد بن حمید ابن جریر ابن المنذر)۔ یہ آیات کریمہ دشمن خدا ابو جہل کے
 بارے میں نازل ہوئیں۔ وہ اس طرح کہ اس ملعون نے کہا تھا کہ اگر میں آئندہ محمد کو
 نماز پڑھتے ہوئے دیکھ لوں گا تو..... انہیں گستاخانہ کلمات کو دہرایا۔
 اس موقع پر یہ آیات نازل ہوئیں:۔ اسرأت الذی ینفی عبدًا اذ صلی
 بطلا دیکھو تو اس مردود کو جو منع کرتا ہے عبد (کامل واکمل) کو جب کہ وہ نمازیں
 مشغول ہو۔ (یہاں الذی ینفی سے ابو جہل مراد ہے) اور یہ آیات بھی نازل
 ہوئیں:۔ اسرأت ان کان علی الہدیٰ او امر بالتقویٰ قال محمد
 بطلا دیکھو تو کہ اگر وہ عبد کامل واکمل خواہ بھی راہ راست پر قائم اور دوسروں کو
 تقویٰ و پرہیزگاری کا حکم دیتا ہو۔ حضرت قتادہ نے فرمایا کہ اس سے حضرت
 محمد مصطفیٰ (ص) مجتبیٰ صلی اللہ علیہ وآلہ وسلم مراد ہیں۔ اور یہ آیات بھی اتاری
 گئیں:۔ اسرأت ان کذب وتوئی المر یعلم بان اللہ یرى یعنى
 بذلک اباجہل۔ بطلا دیکھو تو کہ اگر یہ نماز سے روکنے والا خدا اور رسول کو

جھٹلاتا اور ان کی اطاعت و فرماں برداری سے روگرداں ہو رہا ہو۔ کیا یہ نہیں جانتا کہ اللہ سبحانہ رب کچھ دیکھ رہا ہے، اس سے ابو جہل بعین مراد ہے۔ فقیر عرض کرتا ہے کہ اس تفسیر کی صحت میں کلام نہیں کیونکہ سلف صالحین سے مروی ہے مگر یہاں انتشار ضمائر ہے۔ یعنی ایک ہی سلسلہ کلام میں پہلی دو آیات سے ابو جہل اور دوسری دو آیات سے حضرت نبی کریم الحقہ والقتیم اور آخری دو آیات سے پھر ابو جہل مراد لیا جا رہا ہے۔

دوسری تفسیر | دوسری تفسیریوں کی گئی ہے کہ ان تمام آیات میں ابو جہل مراد لیا جائے۔ اس صورت میں انتشار ضمائر نہ ہوگا اور پورا کلام ابو جہل ہی کے باب میں ہوگا۔ یہ تفسیر بھی سلف سے مروی ہے اس لئے ہم نے ترجمہ میں ایسا لحاظ رکھا ہے۔ اس اعتبار سے اس آیت ان کان علی الھدیٰ و امر بالتقویٰ کی تفسیریوں ہوگی؟ بھلا دیکھو تو اگر یہ ابو جہل خود بھی راہ راست پر آتا یا تقویٰ پر ہیزگاری کا حکم اپنی جماعت کو دیتا تو اس کے حق میں کیا ہی ایسا ہوتا کہ خود بھی نجات پاتا، اور دوسروں کی نجات کا بھی ذریعہ اور سبب بنتا۔ مگر اس شقی ازلی کے ایسے نصیب کہاں۔ اس کو تو دوزخ کا اندھن پنہا ہے، اسی لئے اس کو ایسی بُری تدبیریں سوجھ رہی ہیں اور ایسے ناشائستہ کلمات

اس کی زبان سے نکل رہے ہیں۔ حضرت ابو ہریرہ فرماتے ہیں: اَنْزَلَ اللّٰهُ
 كَلَامًا اَنْ اِنْسَانَ لِيَطْغَىٰ اِلَىٰ اٰخِرِ السُّورَةِ يَعْنِي اِبَاجْهَل۔ (امام احمد، مسلم،
 نسائی، ابن جریر، ابن المنذر، ابن مردودہ، ابونعیم، بیہقی) اللہ سبحانہ تعالیٰ نے کلاماً
 اَنْ اِنْسَانَ لِيَطْغَىٰ سے آخر سورت شریفہ تک تمام آیات کریمہ جو نازل فرمائی
 ہیں ان سے ابو جہل ہی مراد ہے۔

96-15 96-1

15. كَلَّا لَئِنْ لَمْ يَنْتَهِ لَنَسْفَعًا بِالنَّاصِيَةِ 16. نَاصِيَةٍ كَاذِبَةٍ
 خَاطِئَةٍ 17. فَلْيَدْعُ نَادِيَهُ 18. سَنَدْعُ الزَّبَانِيَةَ 19. كَلَّا لَا
 تُطِيعُهُ وَاسْجُدْ وَاقْتَرِبْ

96-17 96-1

96-19

کچھ سبب الزمہ از نہ آئے گا تو ہم ٹھیسٹ لائیں گے چوٹی پکڑ کر ایسی چوٹی ؛
 بنوئی خطا کا راب وہ بدل لائے اپنی مجلس والوں کو ہم بھی اچھی بتاتے ہیں سپاہ
 گرفتار کرنے والے، کچھ نہیں نہ مانیں اس کا کہا، اور سجدہ کیجئے اور نزدیک
 ہوتے جائیے۔

آیات صدر کی تفسیر | ان آیات کریمہ سے پہلے جو تفسیر عرض کی گئی ہے اس میں
 معلوم ہو چکا ہے کہ مردود ابو جہل نے یہ دعویٰ کیا تھا کہ اگر ہم کبھی حضور انور
 صلی اللہ علیہ وآلہ وسلم کو وہ خانہ کعبہ کے پاس نماز پڑھتے ہوئے دیکھے گا تو
 بحالت سجود سخت ترین گستاخی و سوراوی کر گزریگا تو اللہ سبحانہ تعالیٰ نے

یہ آیات کریمہ نازل فرمائیں کہ اس سے ایسا ہرگز نہ ہو سکے گا ابوجہل کی خیر اسی میں ہے کہ وہ اپنے قاسد خیال غلام سے باز آجائے۔ اگر وہ باز نہ آئیگا تو ہم قوت خاموشی تمنا شافی بنے ہوئے نہیں رہیں گے۔ ہم اس کی پیشانی کے بال پکڑ کر ٹھیکٹ لائیں گے۔ پیشانی بھی کیسی جس کا بال بال خطاوار ہے۔ ابوجہل اپنے ساتھیوں کی کثرت پر ناز کر رہا ہے۔ اچھی بات ہے وہ اپنے ہم خیال کفار کو بلالائے۔ ہم بھی اپنے پیادے بھیج دیتے ہیں جو اسے چشم زدن میں گرفتار کر لائیں گے۔ پھر دیکھ کہ وہ اپنے ارادے میں کامیاب ہوتا ہے یا زلت و رسوائی کیساتھ گرفتار کر کے ہمارے حضور میں جواب دہی کے لئے پیش کیا جاتا ہے۔ ابوجہل کی ایک نہیں چل سکتی۔ آپ اس کی لاف زنی کا کچھ خیال نہ کیجئے اور اس کی ایک آنہ اس کے علی الرغم ہمارے آگے سجدہ کیجئے اور ہم سے قریب ہوتے جائیئے۔

حضرت عباسؓ کی ایک روایت | چنانچہ حضرت عباسؓ بن عبدالمطلب

رضی اللہ تعالیٰ عنہ فرماتے ہیں: — کنت یوماً فی المسجد فاقبل ابوجہل فقال

اِنَّ اللہ علی ان سُرّیت محمد اساجدا ان اطاعنی رقبتمہ فخرحت علی

رسول اللہ صلی اللہ علیہ وسلم حتی دخلت علیہ فاخبرتہ بقول ابی جہل

فخرج غضباً لاحتی جوار المسجد فدخل ان یدخل الباب فاقحم الحائط

فقلت هذا يوم شتر فا تزرت شتر تبعته فدخل رسول الله صلى الله
 عليه وسلم يقرأ اقرأ باسم ربك الذي خلق فلما بلغ شان ابى جهل
 كلا ان الانسان ليطغى قال انسان لابی جهل یا ابا الحكم هذا محمد
 فقال ابو جهل الا تترون ما امرى والله لقد سدّ افق السماء على
 فلما بلغ رسول الله عليه وسلم آخر السورة سجّد۔ (بزار طبرانی حاکم برذی
 صحیح ابن مردویه ابو نعیم بیہقی) میں ایک دن خانہ کعبہ کے پاس مسجد حرام میں تھا کہ
 اتنے میں ابو جہل آیا اور کہنے لگا کہ میں اللہ کے لئے یہ مژت مانتا ہوں کہ اگر حجر
 کو یہاں کچھ سجدہ کرتے دیکھ لوں گا تو ان کی گردن کچل ڈالوں گا۔ یہ سننے ہی میں
 حضور رسول اکرم صلی اللہ علیہ وآلہ وسلم کی طرف فوراً روانہ ہوا تا آنکہ میں
 آپ کے پاس حاضر ہوا اور آپ کو ابو جہل کی اس بات سے باخبر کر دیا۔ یہ سماعت
 فرما کر آپ نے نہایت برا فرودختہ ہو کر اسی وقت مسجد حرام کا قصد فرمایا اور جلدی
 سے دروازے سے ہوتے ہوئے حرم شریف میں رونق افروز ہو گئے۔ میں نے
 اپنے دل میں کہا کہ یہ شرانگیز دن ہے۔ میں بھی آپ کی حمایت کے لئے مستعد ہو گیا
 اور آپ کے پیچھے پیچھے چلا آیا۔ چنانچہ آپ وہاں تشریف لائے (اور نماز
 شروع فرمادی) اور اس میں سورہ اقرأ کی تلاوت فرمانے لگے۔ اس سورت میں

جب ابوجہل کا بیان کلا ان الانسان ليطغى سے آغاز ہوا تو ایک شخص نے
 ابوجہل سے کہا۔ اے ابوالحکم! یہ محمد ہیں۔" ایسا کہنے سے مقصد یہ تھا کہ
 ابوجہل! تو نے کہا تھا کہ اگر محمد کو پھر کبھی سجدہ کرتا دیکھوں گا تو ان کے ساتھ
 ایسا ایسا سلوک کروں گا۔ اب وہ آپ کے ہیں اور نماز پڑھ رہے ہیں۔ یہ سنا کر
 ابوجہل نے کہا کیا تم مجھے نہیں جانتے ہو میں دیکھ رہا ہوں کہ آسمان کی ساری فضا
 (ایک ہیبت ناک مخلوق سے پر ہے اور) مجھ پر ٹوٹ پڑنے کے لئے تیار ہے۔
 اسی عالم میں حضور انور صلی اللہ علیہ وآلہ وسلم نمازیں سورہ اقلہ نماز تلاوت
 فرماتے ہوئے جب آخر سورہ شریفہ پر پہنچے تو سجدہ تلاوت ادا فرمایا۔ "جو نماز کے
 سجدوں کے علاوہ تھا۔

کَلَّا لَا تَتْلُوهُ حَتَّىٰ تُفَسِّرَہُ ۚ كَلَّا لَا تَطْعَمُہُ ۚ وَابْجُذْہُ ۚ وَاقْتَرِبْہُ ۚ کچھ نہیں

سہ (یا ابوجہل کی کنیت ہے۔ کفار قریش اس کو اپنا سردار مانتے تھے اسلئے اس کو ابوالحکم یعنی حکمران
 اور دامادیوں والا کہہ کر پکارتے تھے۔ جب انہوں نے دیکھا کہ حضور رسول مقبول صلی اللہ علیہ وآلہ وسلم نے
 مقابلے میں اس کی ہر تدبیر الٹنی پڑتی جا رہی ہے تو اس سے برگشتہ ہو کر ابوجہل اسکی کنیت قرار دی
 یعنی حکمران سے بھرا ہوا تو نہیں ہے بلکہ سرتاپا جہل ہی جہل ہے یعنی جہل اور حماقت کا پستلا)۔

(لے نبی کریم!) آپ اس کی ایک زمانے۔ اور (اس کے علی الرغم اپنے پروردگار کے آگے) سر بہ سجود رکھیجئے۔“ گویا حضور اقدس صلی اللہ علیہ وآلہ وسلم نے ابوہل کی یہ تہدید و تحویف آمیز گفتگو کو سماعت فرما کر بارگاہ رب العزت جل جلالہ و عم نوالہ میں عرض کیا کہ مجھے آئندہ کیا کرنا چاہئے؟ کیونکہ یہ مرد و مجھے اپنے رب کے آگے سجدہ ریز ہونے سے بھی روکنا چاہتا ہے۔ تو ارشاد ہوا کہ وہ آپ کا کچھ بگاڑ نہیں سکتا۔ آپ اس کی ایک بات بھی نہ سنیں اور اس کی کچھ بھی پرواہ نہ کریں۔ اور اپنے رب کے حضور میں برابر سجدہ کرتے رہیں اور اسی سجدہ خاص کے ذریعہ اس کے تقرب کے منازل و مراحل طے کئے جائیں۔“ بارگاہ رب العزت سے جب یہ مژدہ جانفزا ملا تو آپ کو یوں بھی ابوہل اور اس کے ہم خیال لوگوں کی کچھ پرواہ نہ تھی اب تو کھلے بندوں سب سے نڈر ہو کر روز روشن میں کفار کے مجمع میں اور ابوہل کی موجودگی میں خانہ کعبہ تشریف لائے۔ علانیہ نماز ادا فرمائی۔ نماز کی ہر رکعت میں دو دو سجدے تو ہوا ہی کرتے تھے۔ اس کے سوا مزید ایک سجدہ ادا فرمایا جس کو سجدہ تلاوت کہا جاتا ہے۔

سجدہ تلاوت کا حکم | سجدہ تلاوت عند الاحناف قاری اور جامع پرواہ

ہے۔ کیونکہ اس بارے میں سیغہ امر وارد ہوا ہے اور امر واجب کے لئے ہے۔

پھر حضور نور صلی اللہ علیہ وآلہ وسلم نے اس موقع پر سجدہ ادا فرمایا ہے۔ نیز حضرت ابو ہریرہ رضی اللہ تعالیٰ عنہ سے مروی ہے :- اِنَّهُ صَلَّى اللّٰهُ تَعَالٰی عَلَیْهِ وَسَلَّمَ سَجَدَ فِیْ اِذَا السَّمَاءُ انشَقَّتْ وَاَقْرَأَ (مسلم شریف) حضور اقدس صلی اللہ علیہ وآلہ وسلم نے سورہ اذ السّماء انشقت اور سورہ اقرأ میں سجدہ ادا فرمایا۔ اور دیگر ائمہ کرام کے نزدیک سجدہ تلاوت سنت ہے کیوں کہ حضور لامع النور نے اس پر مداومت فرمائی ہے رہا صیغہ امر جو اس باب میں وارد ہوا ہے اس سے نماز مراد ہے یہاں جزو کبہ کرکل مراد لیا گیا ہے۔ واللہ اعلم۔

سجدے کی فضیلت | حضرت ابو ہریرہ سے یہ بھی مروی ہے کہ حضور نبی اکرم

علیہ التحیۃ والتسلیم نے فرمایا :- اقرب ما یكون العبد من ربه وهو ساجد فاکثروا الدعاء۔ (مسلم شریف) اپنے پروردگار سے بندہ جو زیادہ تر قریب ہوتا ہے اس حالت میں ہوتا ہے جبکہ وہ سجدہ کر رہا ہو۔ لہذا اس حالت سجدہ میں کثرت سے دعائیں کیا کرو۔ تاکہ وہ مستجاب ہوا کریں۔ اور حضرت ثوبانؓ فرماتے ہیں کہ ان سے حضور رحمۃ اللعالمین صلی اللہ علیہ وآلہ وسلم نے فرمایا :- علیک بکثرة السجود فانہ لا یسجد للہ تعالیٰ سجدۃ الا رفعک اللہ بھا درجۃ وخط عنک بھا خطیئۃ۔ سجدے بکثرت ادا کرنے کو لازم جانو

کیونکہ جب کبھی تم اللہ سبحانہ کے آگے سجدہ کرو گے تو اللہ سبحانہ تعالیٰ اسکی بدولت تمھارا ایک درجہ بلند کرے گا اور اس کے طفیل میں تمھارا ایک گناہ آٹا رو جائیگا۔
عند الاحناف یہاں سجدے سے نفل نماز مراد ہے کہ ایک دو گانے سے ایک ایک درجہ بلند ہوتا اور ایک ایک گناہ معاف ہوتا ہے۔ دیگر ائمہ کے پاس سجدہ ہی مراد ہے۔ واللہ اعلم۔

حضرت ابن مسعود کا مفسرین کرام نے لکھا ہے کہ سورۃ الرحمن نازل ہوا تو ایک واقعہ حضور نبی کریم علیہ التَّحِیَّۃُ وَالتَّوَكُّلِمْ نے اصحاب کبار سے دریافت

فرمایا کوئی ہے جو اس سورت شریفہ کو روئے قریش کی مجلس میں سنائے۔
حضرت عبداللہ بن مسعودؓ نے آمادگی ظاہر کی۔ اور کھڑے ہو گئے۔ آپ نے ان کو اپنے پاس بٹھالیا۔ اس وجہ سے کہ وہ کمزور و ناتواں تھے اور قد بھی بڑھاسا تھا۔ وہاں قوی الجثہ طاقتور آدمی کی ضرورت تھی۔ پھر فرمایا کوئی ہے جو روئے قریش کو سورۃ الرحمن سنائے۔ اس نوبت پر بھی سب خاموش تھے۔ حضرت ابن مسعودؓ ہی نے اپنے آپ کو پیش کیا۔ اس پر بھی آپ خاموش رہے۔ پھر فرمایا کوئی ہے جو سورۃ الرحمن اکابر قریش کو پڑھ سکے۔ پھر بھی حضرت ابن مسعودؓ ہی نے خود کو پیش کیا۔ آپ نے فرمایا۔ اچھا تم ہی جاؤ۔

چنانچہ آپ خانہ کعبہ حاضر ہوئے اور کفار قریش کے مجمع میں سورۃ الرحمن کی تلاوت کی۔ اس وقت ابو جہل لعین نے بڑے طیش میں آکر حضرت ابن مسعودؓ کو ایک طمانچہ رسید کیا۔ اور گوشمالی دیکر کان پھاڑ دیا جس سے آپ لہو لہان ہو گئے۔ اور روئے ہوئے دربار اقدس میں حاضر ہوئے۔ ادھر حضرت جبرئیل علیہ السلام جہتے ہوئے نازل ہوئے حضور اقدس نے فرمایا کہ ابن مسعودؓ رو رہے ہیں اس وقت آپ کے جہتے کا کیا محل ہے؟ جبرئیل علیہ السلام نے عرض کیا:۔۔۔ ستعلم۔ آپ کو عنقریب معلوم ہو جائے گا۔“ جب غزوہ بدر ہوا اور قریش ہزیمت خوردہ ہو کر بھاگ گئے تو حضرت عبداللہ بن مسعودؓ بحکم نبویؐ زخم خوردہ کفار کی تلاش میں روانہ ہوئے، ابو جہل پر نظر پڑی کہ زخمی ہو کر پڑا ہوا خنجر کر رہا ہے۔ آپ نے اپنا برچھا اس کی ناک پر رکھ کر دبایا۔ اور سر کاٹنے کے لئے سینہ پر بیٹھ گئے۔ ابو جہل نے آنکھ کھولی۔ اور آپ کو پہچان لیا۔ اور حقارت سے کہنے لگا:۔۔۔ لقد ارتقت صعباً یا رویحی الغنم لے بکریاں چرانے والے چھوٹے چرواہے! آج تو بڑے دشوار گزار مقام پر چڑھ آیا،“ حضرت ابن مسعودؓ نے برجستہ جواب دیا:۔۔۔ الا سلام یعلو ولا یعلیٰ علیہ۔ اسلام ہی سر بلند رہتا ہے اس کے مقابلے میں کسی کی تعلیٰ چل سکتی“

پھر اس کا سر کاٹ کر لے جانا چاہا تو وہ آپ سے اٹھ نہ سکا۔ آپ نے اس کے
 کان میں سوراخ کر کے اس میں ڈوری ڈال دی اور گھیسٹے ہوئے دربار اقدس
 میں لے آئے۔ سر کاٹا جا رہا تھا تو اس وقت بھی ابو جہل لعین نے یہ کہا: —
 بلغ صاحبك انتہ لم یکن احد ابغض الی منہ فی حال حماقی
 اپنے آقا کو یہ سنا دینا کہ میرے مرنے کی حالت میں بھی ان سے بڑھ کر مجھے
 اور کسی سے اتنا بغض و عناد نہیں ہے۔ یہ حال جب حضرت ابن مسعودؓ ابو جہل کا سر
 کاٹ کر حضور کے قدموں پر خوشی خوشی ڈال دیا تو اس وقت بھی حضرت جبریل
 علیہ السلام حاضر ہوئے اور خوش ہو ہو کر عرض کیا: — یا رسول اللہ اذن باذن
 والرأس زیادة۔ کان کے بدلے کان اور سر اس پر مستزاد، یعنی مکہ کے
 اس واقعہ کو یاد دلایا جو حضرت ابن مسعودؓ کو ابو جہل کے ہاتھوں پیش آیا تھا۔
 اور جس کی بابت جبریل علیہ السلام نے اپنے بیٹنے کی نسبت کہا تھا ستعلم۔
 آپ کو غمغریب معلوم ہو جائے گا۔ پھر جب حضرت ابن مسعودؓ نے ابو جہل کا
 یہ آخری کلمہ سنایا کہ اب بھی حضور سے زیادہ اس کو کسی سے بغض و عناد
 نہیں تو ارشاد اقدس ہوا: — فرعونی الشد من فرعون موسیٰ و
 هو قال آمنت و هو قد زاد عتوا۔ میرا فرعون موسیٰ کے فرعون سے بھی

شدید تر ہے۔ اس نے دُوبتے وقت آمِنت کہا تھا۔ اور یہ اتنا اشد ہے کہ
مرنے ہوئے بھی اس کی سرکشی بڑھتی ہی جا رہی ہے۔

حضرت ابن مسعودؓ کے | اشر سبحانہ نے حضرت ابن مسعودؓ کو ضعیف و ناتواں
کمزور ہونے میں حکمت بنایا اتنا کہ ابو جہل کا تن سے جدا کیا ہوا مترک

اٹھا کر نہ لاسکے بظاہر اس میں بھی خدائے حکیم کی کئی حکمتیں ہیں۔ ایک یہ کہ ابو جہل
اگرچہ اپنی قوم کا سردار تھا مگر اشر سبحانہ کی نظر میں وہ دونخ کا کتا تھا۔
اور کتے کو اٹھالانے کا دستور نہیں بلکہ اس کو گھسیٹ کر ہی لایا جاتا ہے۔

دوسری حکمت یہ کہ اس نے حضرت ابن مسعودؓ کا کان پھاڑ دیا تھا آج ابو جہل
کے کان میں سوراخ کر کے اور اس میں ڈورا ڈال کر گھسیٹا گیا تاکہ کان کا قصا
لے لیا جائے۔ تیسری یہ کہ ابو جہل کی نسبت قرآن کریم میں جو پیش گوئی نازل
ہوئی تھی: لَنَسْفَعًا بِالنَّاصِيَةِ پِشَانِی کے بل گھسیٹ لائیں گے۔

دنیا ہی میں اس کی تکمیل ہو جائے۔ یہاں پِشَانِی سے سر کے بال مراد
ہیں جو سامنے کے حصے میں ہوتے ہیں۔ ابو جہل کی عادت تھی کہ وہ بالوں
میں تیل ڈال کر، گنگھی کر کے، مانگ نکال کے، بڑی شان کے ساتھ
نکلا کرتا جب مردود مذکور حضور انور صلی اللہ علیہ وآلہ وسلم کی مخالفت،

ایذا رسانی اور گستاخی پر آمادہ ہوا تو اللہ سبحانہ تعالیٰ نے اس کی یہ سزا تجویز فرمائی کہ جن بالوں کے ذریعہ وہ اپنی شان دکھاتا تھا آج وہ اس تحقیر و تذلیل کا سبب بن گئے اور وعید آئی : — نَاصِيَةٍ كَاذِبَةٍ خَاطِئَةٍ
پیشانی بھی کیسی ؟ جھوٹی، خطا کار، فاعتبروا یا اولی الابصار۔

حضور اکرم کی دُعا | حضور انور صلی اللہ علیہ وآلہ وسلم کی شفقت اور
اور ابو جہل کی شقاوت | شانِ رحمتہ للعالمین ملاحظہ ہو کہ آپ نے اسی

ابو جہل اور اس کے ہمیشہ زادہ عمر بن خطاب کے لئے حق تعالیٰ کی بارگاہ میں دعا فرمائی تھی : — اللھم ائد الاسلام بابی جھل بن ہشام او بعمر بن الخطاب ۔ بار الہا ! اسلام کی تائید فرمائیے اور اس کو تقویت دیجئے ابو جہل بن ہشام کے ذریعہ، یا عمر بن خطاب کے ذریعہ، آپ کی دعا حضرت عمر بن خطابؓ کے حق میں قبول ہوئی۔ اور ان کے ذریعہ اسلام کی جو تقویت ہوئی وہ محتاج بیان نہیں مگر ابو جہل اپنی شقاوت ازلی کے باعث محروم ہی رہا اور ابد الابد کے لئے مردود اور ملعون ٹھہرا۔

وَاصْبِرْ وَاقْتَرِبْ | وَاصْبِرْ وَاقْتَرِبْ | اس کی تفسیر اوپر
دوسری تفسیر | گزر چکی ہے۔ بعض مفسرین کرام نے دوسری

تفسیر فرمائی ہے جیسا کہ حضرت زید بن اسلم فرماتے ہیں :- **وَاصْبِرْ اَنْتَ يَا مُحَمَّدُ**
وَاقْتَرِبْ اَنْتَ يَا اَبَا جَهْلٍ يَتَوَعَّدُ - (ابن ابی حاتم) اور آپ اے محمد
 (صلی اللہ علیہ وسلم) ہمیشہ سر بہ سجود رہئے۔ اور تو اے ابو جہل! ذرا نزدیک تو آ۔
 اس کو وعید سنائی جا رہی ہے اور ڈرتا یا جا رہا ہے۔ **وَاللّٰهُ اعْلَمُ**۔

سُورَةُ اَقْلَامٍ کی تفسیر ختم ہوئی۔ **وَسُبْحَانَكَ**۔ **وَالْحَمْدُ لِلّٰهِ تَعَالٰی** و **سَلَامٌ**
 علی خیر خلقہ سیدنا محمد و علی آلہ الطیبین و اصحابہ اجمعین۔
